

# జమీనరేఖ

సంపుటి: 80 • సంఖ్య: 48 • 13-11-2009 శుక్రవారం • పేజీలు: 16 • విడి ప్రతి: రూ.5/-

**స్మైల్**  
సూపర్ స్మైల్  
గ్రామీణులకు

- ఈ కార్డు ద్వారా జీవితాంతం కుటుంబసభ్యుల (నలుగురు) ట్రీట్ మెంట్ కు అయ్యే ఖర్చులో 30% రాయితీ.
- ప్రైవేట్ ఉద్యోగులకు వారి కుటుంబసభ్యులకు రిటైర్డ్ ఉద్యోగులకు రీయంబర్స్ మెంట్ సదుపాయం.

జమీనరేఖ కార్డు  
జీవితాంతం ట్రీట్ మెంట్  
30% రాయితీ  
మొదలైనది: 2009

గ్రామీణులకు, నెల్లూరు, ఫోన్: 0861-2330949, 2344693

**లేజర్ చికిత్స**

- అత్యంత అధునాతన లేజర్ సాధనంతో దుగుళ్ళు తొలగించు ప్రత్యేక చికిత్స
- 7 రుదు స్పెషలిస్టు డాక్టర్లు అధిగమించిన సౌకర్య సౌకర్య సృష్టిలో దంపతీలకు.
- రాష్ట్రవ్యాప్త డిస్కంట్, పెన్షన్లకు వారి కుటుంబసభ్యులకు రీయంబర్స్ మెంట్ సదుపాయం.

డాక్టర్ ఆలూమన్ స్వరూపకవిశాఖ, MDS  
Professor, Endodontics

**కేర్ సూపర్ స్పెషాలిటీ**  
చింతి వైద్యశాల  
హిందూబ, నెల్లూరు. ఫోన్: 2303300

## సున్నాచుట్టిన సోనియా! కలకలం రేపిన ప్రసన్న!

- తమకు రాజకీయ వునికి లేకుండా చేస్తున్నారని జగన్ అనుమానం.
- పులివెందుల నుంచి పోటీ ఖాయం.
- ప్రజల నుంచే పార్టీపై ఒత్తిడికి వ్యూహం.
- సిఎల్పీ సమావేశంలో అమీతుమీ.

ఎంతో ఆశతో తల్లి, చెల్లితో సహా ఢిల్లీ వెళ్లిన వైఎస్ జగన్ పుట్టడు నిరాశతో తిరిగి వచ్చాడు. రాజకీయాలలో ఎప్పుడు ఎవరికి ఏ పరిస్థితి దాపురిస్తుందో వూహకు అందని విషయం. సరిగ్గా ఆరు నెలల క్రితం 294 టిక్కెట్లు తమ చిత్తం వచ్చినట్లుగా పంచిన కుటుంబం వారిది. చీపురు పుల్ల వంటి వారిని, రాజకీయంగా ఓనమహాలు తెలియని వారిని కూడా, తమకు మనసు పడితే ఎమ్మెల్యేలుగా, ఎమ్మీలుగా, మంత్రులుగా చేశారు. రాజకీయ అందలాలు ఎక్కించారు. తమకు గిట్టని వారిని శంకర గిరి మాన్యాలు పట్టించారు. కానీ ఇప్పుడు అదే కుటుంబానికి చెందిన వారసుడు, తన తండ్రి ఖాళీ చేసిన స్వంత నియోజకవర్గం టిక్కెట్ కోసం సకుటుంబంగా ప్రాధేయపడవలసి వస్తున్నది. అంతకు తగ్గినా సౌమ్యంగానే సున్నా చుట్టి వెనక్కు పంపింది సోనియాగాంధీ. ఎమ్మీగా వున్నవారిని ఎమ్మెల్యేగా నిలబెట్టి ఉప ఎన్నికలు తెచ్చి పెట్టుకోవడం కాంగ్రెస్ పార్టీకి ఇష్టం లేదని, అందువల్ల సున్నా ఆ ఆలోచన మానుకొని, మీ ఇంట్లో మరె

వరి పేరైనా చెప్పే టిక్కెట్ ఇస్తానని చెప్పారట సోనియాగాంధీ.

కానీ పులివెందులలో పోటీ నుంచి వెనక్కు తగ్గడానికి వైఎస్ జగన్ ఎంత మాత్రం సిద్ధంగా లేడు. పులివెందులలో పోటీ అంటే, పాండవులు సంధి కోసం ఐదు వూళ్ళు ఇస్తే చాలు అన్న రాజకీయ చాణక్యం అన్నమాట. రాష్ట్ర రాజకీయాలలో వుండాలంటే శాసనసభ సభ్యత్వం తప్పనిసరి. అది చేతిలో వుంటే ఏదో ఒక సందర్భంలో ముఖ్యమంత్రి పదవి అవకాశం అందివస్తుంది. తనకు ఎమ్మీగా కొనసాగడం ఇష్టం లేదని, రాష్ట్ర రాజకీయాల మీదనే మక్కువ అని సోనియాగాంధీకి విన్నవించాడట. కానీ ఆమె పట్టించుకోలేదు.

రాష్ట్ర రాజకీయాలలో వైఎస్ రాజశేఖర్ రెడ్డికి పూర్తి స్వేచ్ఛ ఇచ్చి, ఆయన చెప్పినట్లు నడుచుకొని పెద్ద తప్పు చేశామన్న భావన కాంగ్రెస్ అగ్ర నాయకత్వానికి వుంది. దానివల్లనే జగన్ ఇంత దూరం మొండిగా వేధిస్తున్నాడన్నది వారి అభిప్రాయం.

కొరవ 14వ పేజీలో

తమ కుటుంబానికి ఆగర్భశత్రువైన నేడుమల్లి జనార్దనరెడ్డిని కలిసి, ఆశీస్సులు కోరడం ద్వారా నల్లపరెడ్డి ప్రసన్న కుమార్ రెడ్డి కొత్త చరిత్రకు శ్రీకారం చుట్టాడు. తెలుగుదేశం నుంచి కోవూరు ఎమ్మెల్యేగా గెలిచిన ప్రసన్న, వైఎస్ రాజశేఖర్ రెడ్డి చివరిదశలో అమలు చేసిన ఆకర్ష పథకంలో తొలిబోటిగా కాంగ్రెస్ కు చేరువ అయ్యాడు. వీరిద్దరి మధ్య పెద్ద మొత్తంలో బేరం కుదిరిందని అప్పట్లో గగ్గోలు లేచింది. ప్రసన్న అలియాస్ టెన్ కోర్ అని తెలుగుదేశం నేతలు గేలి చేశారు. అయితే వైఎస్ హఠాత్ మరణంతో ఆయన రాజకీయం కూడా తలకెరి దులై పోయింది. తెలుగుదేశం పార్టీ ఆయన్ను మళ్ళీ దగ్గరకు చేర్చుకొనే పరిస్థితి లేదు. ఆయన శాసన సభ్యత్వాన్ని రద్దు చేయమని స్పీకర్ కు ఇప్పటికే ఫిర్యాదు సమర్పించారు. వైఎస్ హామీ ఇచ్చాడని చెప్తున్న మొత్తం చేతికందే పరిస్థితి లేదు. మరొకప్రక్క కోవూరు నియోజకవర్గంలో అధికారులెవరూ ఆయన మాట విన్నించుకోవడం లేదు. వైఎస్ బ్రతికివుంటే, ఆయనకు కాంగ్రెస్ ఎమ్మెల్యే స్థాయిలో పనులు జరిగి వుండేవి. అనుచరులకు పదవులు వచ్చి వుండేవి. జిల్లామంత్రి ఆనం రామనారాయణరెడ్డి కొంతకాలం ఆయన్ను తన భుజాల మీద మోశాడు. కోవూరు కాంగ్రెస్ వా

దుల అభిప్రాయానికి విరుద్ధంగా కొందరు తెలుగుదేశం వాదులను పార్టీలో చేర్చుకొన్నాడు. కోవూరు అగ్రి కల్చర్ మార్కెటింగ్ కమిటీ పదవికి ప్రసన్న చెప్పిన పేరు సిఫార్సు చేశాడు. అయితే ఇప్పుడు రామనారాయణరెడ్డి భవిష్యత్తు సందేహంలో పడింది. మంత్రివర్గ విస్తరణ అంటూ జరిగితే ఆయన మంత్రిత్వం వూడి పోవచ్చునన్న వూహగానాలు వినిపిస్తు



మాజీముఖ్యమంత్రి నేడుమల్లి జనార్దనరెడ్డితో నల్లపరెడ్డి ప్రసన్న.

న్నాయి. దానితో మరీ ఒడ్డున పడిన చేప పిల్లవలె మారిపోయాడు ప్రసన్న. ఆ అయోమయంలో, గందరగోళంలో జనార్దనరెడ్డిని శరణు వేడడం మినహా వేరే దారి లేదని నిశ్చయానికి వచ్చినట్లు న్నాడు.

కొరవ 14వ పేజీలో

**ప్రియమిత్రునికి.. జన్మదిన శుభాకాంక్షలు**

Happy Birth Day

నీ.. బద్రి కరింబు

**BRK DEVELOPERS**  
The Pursuit of Perfection

96180 99999  
నెల్లూరు.

శ్రీకాళాధరి గోపర్థనరెడ్డి గారు, ధైర్యం, నెల్లూరు జిల్లా పరిషత్



## మాఫియా పడగ నీడ

కర్నాటక ముఖ్యమంత్రి యద్యూరప్ప మెడలు వంచి తమ దారికి తెచ్చుకోవడంలో గాలి జనార్దనరెడ్డి సోదరుల బలప్రదర్శన దేశ రాజకీయాల పతనావస్థకు ప్రబల సంతకంగా నిలుస్తుంది. బళ్లారి ప్రాంతంలో ఇనుప ఖనిజం అక్రమ త్రవ్వకాలకు గాలి జనార్దనరెడ్డి సోదరులు కేంద్ర బిందువులని అందరికీ తెలుసు. ఈ అక్రమ వ్యాపారంలో వేలకోట్లు మూటకట్టుకొన్నవారికి, అన్ని రాజకీయపార్టీలు దాసోహం అంటున్నాయి. కానీ యద్యూరప్ప మాత్రం వారి ధన ప్రలోభాలకు లొంగలేదు. దేశ సంపద అయిన ఇనుప ఖనిజం కొందరు దోపిడీదారుల చేతిలో చిక్కుకపోవడాన్ని నివారించే ప్రయత్నం చేశారాయన. అది సహజంగానే గాలి సోదరులకు ఆగ్రహం తెప్పించింది. ఒక్క క్షణం ఆలస్యం చేయకుండా కరెన్సీ నోట్ల కట్టలు వెదజల్లి విజెపి ఎమ్మెల్యేలను టోకున కొనుగోలు చేసి, యద్యూరప్ప మీద తిరుగుబాటు ప్రకటించారు. ఇందుకోసం ఒక్కొక్క ఎమ్మెల్యేకు వారు ఐదు కోట్ల రూపాయల వరకు ముట్ట చెప్పారట. ఆ డబ్బు జబ్బు సోకిన దాదాపు 50 మంది ఎమ్మెల్యేలు గాలి సోదరుల కాళ్ల ముందు తోకలు వూపుకొంటూ తిరిగే కుక్కల కంటే హీనంగా ప్రవర్తించారు. దీనితో ప్రభుత్వ ఉనికి ప్రమాదంలో పడింది. ఎల్.కె.అద్వానీతో సహా విజెపి జాతీయ నేతలందరూ ఎంతగా నచ్చుచెప్పినా గాలి సోదరులు మాట వినలేదు. తమ మాట చెల్లుబాటు కాకుంటే యద్యూరప్ప ప్రభుత్వాన్ని పడగట్టి తీరుతామని శపథాలు చేశారు. దానితో విజెపి జాతీయ నాయకత్వం నిస్సహాయంగా వారికి తల ఒగ్గింది. వారి కోరిక ప్రకారం నిజాయితీ పరులైన అధికారులను బదలీ చేసి, ఇనుప ఖనిజం గనులలో అక్రమాలను అడ్డుకోబోమని ముఖ్యమంత్రి వద్ద హామీ తీసుకొని యద్యూరప్ప పదవి కాపాడారు.

కర్నాటక రాష్ట్రం గత నెలలో చరిత్ర ఎరుగని తీవ్ర స్థాయిలో వరదలకు గురైంది. 200 మంది చనిపోయారు. లక్షలాది మంది తమ సర్వస్వాన్ని నీటిలో కోల్పోయారు. వుండడానికి ఇల్లు, తినడానికి తిండి లేక మల మల మాడి

పోతున్నారు. ఆ వరద బాధితులకు ఆవస్థ హస్తం అందించవలసిన సమయంలో తమ వ్యాపారాలు కాపాడుకోవడానికి గాలి సోదరులు, తన పదవిని కాపాడుకోవడానికి యద్యూరప్ప నెలరోజుల పాటు ఢిల్లీలో మకాం పెట్టారు. ప్రజల మధ్య నిలబడి కన్నీళ్లు తుడవవలసిన ఎమ్మెల్యేలు హైదరాబాద్ ఫైవ్ స్టార్ హోటల్లో అన్నిరకాల విలాసాలు అనుభవిస్తూ గాలి సోదరుల బండ్లుగా కాలం గడిపారు. ఎంత హీనమైన పరిస్థితి?

గాలి సోదరుల దుర్భాగపు ఒత్తిడికి తలవొగ్గడం ద్వారా విజెపి పార్టీ దేశానికి తీరని అవకారం చేసింది. గాలి సోదరుల డబ్బును ఎదుర్కొనే స్థామత పార్టీకి లేదన్న మాట నిజం. వారు విసిరేసే కరెన్సీ కట్టలకు శ్రమసిన ఎమ్మెల్యేలు కుక్కల కంటే హీనంగా ప్రవర్తించిన మాట కూడా నిజం. అయితే ఇటువంటి మాఫియా వివసర్పాల పడగ నీడలో ప్రుగ్గిపోవడం కంటే, ప్రభుత్వాన్ని పడలుకొని, ప్రజల తీర్పు కోరడానికి సిద్ధ పడి వుంటే విజెపి నిజమైన జాతీయపార్టీగా మన్ననలు అందుకొనేది. మాఫియా ముఠాల కాళ్ల ద్రగ్గర మోకరిల్లి తమ పార్టీ పరువే కాకుండా మొత్తం దేశం పరువే తీశారు విజెపి అగ్రనేతలు.

కర్నాటకతోపాటుగా మన రాష్ట్రం మీద కూడా ఈ విషసర్పం పడగ నీడ సోకుతున్నది. ఓబుళాపురం గనుల విషయంలో జరుగుతున్నది అదే. అన్నిరకాల రాజకీయ విలువలను మంట కలుపుతున్న ఈ మాఫియా ముఠాల ఆట కట్టించడానికి అన్ని రాజకీయ పార్టీలు సమైక్యం కావడం అవసరం. లేకుంటే ప్రజాస్వామ్యం పట్టపగలు నట్ట నడి వీధిలో మానభంగానికి గురౌతుంది. తెలుగుదేశం, సిపిఐ, సిపిఎం, లోక్ సత్తా వంటి పార్టీలు ఇప్పటికే ఈ ప్రమాదాన్ని గుర్తించి, కొంత కదలిక చూపుతున్నాయి. వారితో కాంగ్రెస్, విజెపి వంటి జాతీయపార్టీలు కూడా కలిసిపని చేయడం అవసరం. తాత్కాలిక రాజకీయ ప్రయోజనాలు, వ్యక్తిగత లాభాలు పక్కనపెట్టి ఈ మాఫియా మూకలను రాజకీయాల నుంచి తరిమి వేయడం అందరి ధర్మం. అందులో ఉపేక్ష పాటిస్తే దేశమే నష్టపోతుంది.

**జమీన్దార్**

## జనవాళి

### ఎందుకీ రగడ?

రాష్ట్ర గవర్నరు మా తెలుగుకర్ణాటక కుర్చీపైకి పోతుంటే తెలుగు ప్రజలు పొడరాదని టిఆర్ఎస్ నాయకుడు కె.దండకేశ్వరరావు, అయిన అనుచరులు మూర్ఖపు వాదనలు చేస్తున్నారు. తెలుగు మాట్లాడే ప్రాంతం లోని పీఠులను, దీరులను స్మృతిస్తూ శంకరంబాడి మండలాధారి ఈ గీయాన్ని వ్రాశారు. స్వార్థపరులైన రాజకీయాల ప్రాంతీయ విద్వేషాలను రెచ్చగొట్టి అధికార పీఠాలను అధిరోహించాలన్న కుయుత్తితో రాష్ట్ర గవర్నరు రగడ చేస్తున్నారు.

పి.అరుణకుమారి, నెల్లూరు

### మంచి నిర్ణయం

సుప్రీంకోర్టు ప్రధాన న్యాయమూర్తి కె.జి.బాలకృష్ణన్ తో సహా 21 మంది న్యాయమూర్తులు తమ స్థిరచరాస్తులను వెల్లడించడం స్వాగతించ తగ్గ శుభవర్తమాం. అత్యున్నత స్థానంలో వున్న న్యాయమూర్తులు తమ ఆస్తుల వివరాలను బయటపెట్టడం న్యాయవ్యవస్థలోని మిగతా న్యాయ మూర్తులకు మార్గం చూపుతుందనేది నిజాయితీపరులైన ప్రజలందరి ఆకాంక్ష. కర్నాటక హైకోర్టు ప్రధాన న్యాయమూర్తి పి.డి.దినకర్ శెట్టి పాటు మరికొందరు న్యాయమూర్తులపై పచ్చిన ఆరోపణల నేపథ్యంలో న్యాయ మూర్తుల ఆస్తుల ప్రకటనతో న్యాయవ్యవస్థ కీర్తి విరాజిల్లడం భావం.

పి.సత్యనారాయణ, నెల్లూరు

### కమ్యూనిస్టులకు పరీక్షా సమయం

ఉభయదేశాల మధ్య కుదిరిన పంచశీలను సైతం కాలరాచి 1962లో భారత భూభాగాలను అక్రమంగా కబళించిన చైనా దుష్టబుద్ధిని భారత దేశం ఎన్నటికీ మరచిపోదు. ఇటీవల ఆ దేశం మళ్లీ మనదేశాన్ని కబళించే ప్రయత్నంలో అరుణాచల్ ప్రదేశ్ తమదంటూ వింతవాదన చేస్తోంది. గతంలో లాగే భారతజాతి యావత్తు బిక్కుగా నిల్చి చైనాను అడ్డు కోవాలి. దేశంలో మావోయిస్టుల దుందుడుకు పంధాను వ్యతిరేకిస్తున్న విధంగానే చైనా విస్తరణ విధానాన్ని భారత కమ్యూనిస్టుపార్టీలు తీవ్రంగా నిరసించినప్పుడే మాతృ దేశంలో వారి వునికి నిలబడుతుంది. స్థిరకమపు తుంది.

ఎం.రామమూర్తి, విశాఖపట్నం

కొరవ 14వ పేజీలో

## 70 ఏళ్ల క్రితం ఈవారం

17-11-1939

పేజీలు : 16 వెల: అణా

### నెల్లూరు జిల్లాబోర్డు ప్రెసిడెంటు ఎన్నిక

వంగల్లు కోదండరామిరెడ్డిగారు ఏకగ్రీవంగా ఎన్నుకోబడిరి. ఈరోజు 17తేది 10గంటలకు జిల్లా బోర్డు భవనంలో జిల్లా కలెక్టరుగారు ఎన్నిక జరిపారు.

వంగల్లు కోదండరామిరెడ్డిగారి పేరును రేఖాల దశరథరామిరెడ్డిగారు ప్రపోజు చేశారు. నేలంపాటి కాళహరెడ్డిగారు బలపరిచారు. మరొక అభ్యర్థి లేనందున పోటీలేకనే ఎన్నుకొనబడినటుల ప్రకటించ బడిను.

### వైసు ప్రెసిడెంటు

ఈరోజు మధ్యాహ్నం 3గంటలకు నలమోతు చెంచురామానాయుడు గారు ఎన్నుకొనబడిరి.

ఈ ఎలెక్షనులో నిర్వాహక విమర్శల వల్ల ఎవరినన్నా వ్యక్తుల మనస్సులు నొప్పించియున్న యెడల అట్టివారి యందు నాకు వ్యక్తిగత ద్వేషాలేమీ లేవనిన్నీ, రాజకీయంలో అభిప్రాయభేదాలుగా భావించి క్షమించమనీ ప్రార్థిస్తున్నాము.

### తిరుపతి వెంకటేశ్వరునికి బంగారు రథము

బంగారు రథము తిరుపతి వెంకటేశ్వరస్వామికి బంగారు రేకులతో రథము కట్టించుటకు కమిషనరుగారు ఒక తీర్మానాన్ని 25-11-39 తేది మీటింగులోనికి తీసుకరానున్నారు. దీని ఖర్చు ఒక లక్ష అరవైవేలు అగునట.

### విద్యార్థులను కొట్టారాదు

ఎరిమెంటరీ పాఠశాలలో కూడా విద్యార్థులను కొట్టారని మదరాసు ప్రభుత్వం వారు వుత్తర్యు గావించారు.

## 50 ఏళ్ల క్రితం ఈవారం

13-11-1959

పేజీలు : 12 వెల: 0-3-0

### నెల్లూరు ముచ్చట్లు

#### జిల్లాకాంగ్రెస్ అధ్యక్షత

జిల్లాకాంగ్రెస్ అధ్యక్ష కార్యవర్గ ఎన్నిక రేపు జరుగబోతున్నది. యువకుడు, వుత్సాహవంతుడైన వ్యక్తి ఎన్నుకోబడాలనే రాష్ట్రకాంగ్రెస్ సూచననుసరించి శాసనసభ్యుడు ఆనం సంజీవరెడ్డిగారు అధ్యక్షుడుగా ఎన్నికకాగలరు. గతంలో జిల్లా కాంగ్రెస్ కమిటీ నిస్తబ్ధత దగ్గరున్న మనలనేకాదు, హైదరాబాదులో వున్న రాష్ట్ర కాంగ్రెస్ అధినేతలను గూడా అసంతృప్తి పరచింది. కడకు జాతిపిత గాంధీజీ జన్మదినోత్సవాన్ని గూడా జరుపలేని నిర్ణీతసంస్థగా జిల్లా కాంగ్రెస్ తయారైనది. అటువంటి దౌర్భాగ్యస్థితి యికనైన తొలగి, ప్రజల నిత్యజీవిత సమస్యలతో కాంగ్రెస్ కలసిమెలసి పనిజేయగలిగితే సంతోషిస్తాము.

టవున్ లో వుత్సాహవంతులు, కాంగ్రెస్ అభిమానులు, యోగ్యులైన యువకులతో ఒక కమిటీని వేసి, చురుకుగా పనిజేయించవలసిందిగా సంజీవరెడ్డి గారిని కోరుతున్నాము.

#### జిల్లా పంచాయితీ ఆఫీసరు మారిపోయాడు

అవినీతి, అక్రమపాలన, అధికార దుర్వినియోగాలతో గ్రామాలలో చిచ్చుబెట్టడనే నిందకు తీవ్రంగా గురియైన జిల్లా పంచాయితీ ఆఫీసరు డి.సుబ్బారెడ్డిగారు విశాఖపట్నంకు మార్చబడి, వారి స్థానంలో ఎస్.అప్పారావుగారు నియమించబడ్డారు. పంచాయితీ ఎన్నికలు పూర్తి అయిపోయిన తర్వాతైనా వీరిని మార్చినందుకు ఆంధ్రప్రభుత్వాన్ని అభినందిస్తున్నాము.

#### బాలికలను అపహరించే సాధువు

ఈ నెల 8తేది హాస్పిటల్ రోడ్డులో, మునిసిపల్ వుద్యోగి ఆర్యగం భార్య మంగమ్మ మీద మత్తుమందు చల్లి, అండాశమ్మ అనే పదేళ్ల ఆమె కుమార్తెను అపహరించుకొనిపోగా బాలికతో గూడా ఆ సాధువును మరోరోజు చింతారెడ్డిపాళెంలో పోలీసు పట్టుకున్నది. తన పేరు దావిపాల్ అని, తాను మూడేళ్లుగా బ్రహ్మంగారి మఠంలో వుంటున్నానని ఈ సాధువు చెప్పాడట.



# నెల్లూరు మున్సిపల్ కార్పొరేషన్

## కొళాయిల్లో నీరు రంగు మారాయి

నెల్లూరు నగరానికి మంచినీరు సరఫరా చేసే పెన్నానదిలోని బావులను వర్షపు నీరు ముంచెత్తడంతో 8తేది నుంచి కొళాయిల్లో రంగుమారిన నీళ్లు వస్తున్నాయి. ఇప్పటికే రకరకాల రోగాలతో ఇబ్బందిపడుతున్న నెల్లూరు ప్రజలు ఈ నీటిని యాధాతథంగా కాకుండా కాచి వడపోసి తాగడం మంచిదంటున్నారు దాక్షర్ణ్య.

## కూరగాయల మార్కెట్లో మోసాలపై జె.సి దృష్టి!

నెల్లూరులోని ఎసి సుబ్బారెడ్డి కూరగాయల మార్కెట్లో వినియోగదారులను దోచుకుంటున్న వ్యాపారులపై చర్యలకు జాయింట్ కలెక్టర్ సౌరభగౌర్ దృష్టి సారించారు. 8తేది కలెక్టరేట్లోని కలెక్టర్ ఛాంబర్లో జరిగిన నిత్యావసర వస్తువుల ధరల నియంత్రణ సమావేశంలో పలువురు ఎసి మార్కెట్లోని తూకం, ధరల దోపిడీ విషయాన్ని జె.సి ముందు ప్రస్తావించగా వెనువెంటనే అక్కడున్న జిల్లా పౌరసరఫరాల శాఖాధికారి జ్వాలా ప్రకాష్ ను తనిఖీకి పంపారు. నలుగురు వ్యాపారులు పాత తూకం రాళ్లతో వ్యాపారం చేయడాన్ని గుర్తించిన డిఎస్ఓ వారిపై కేసు నమోదు చేశారు. మార్కెట్లో ఇక నుంచి వ్యాపారులు ఎలక్ట్రానిక్ కాటాలు వుపయోగించేలా చర్యలు తీసుకున్నారని కూరగాయల మార్కెట్లోని వ్యాపారులు తూకం, ధరల్లోనూ మోసం చేసే మాయగాళ్లు, వీరితో జెసి ఓసారి సమావేశమై వారి మానసిక ధోరణి మార్చేలా ప్రయత్నించాల్సి వుంది.

## సిడి షాపులపై పోలీసు దాడులు

నెల్లూరు నగరంలోని సిడి

షాపులపై 9తేది సాయంత్రం నగర డిఎస్పీ రాధికారెడ్డి దాడులు నిర్వహించారు. 500పైగా నీలిచిత్రాలు, ఫైర్ సీడిలను స్వాధీనం చేసుకొని ఆరు గురిని అరెస్ట్ చేశారు. నగరంలోని కొంతమంది సిడిషాపుల నిర్వాహకులు నీలిచిత్రాలను విక్రయిస్తున్నట్లు సమాచారం రావడంతో డిఎస్పీ ఎస్.ఎం.టర్, రామలింగాపురం, ట్రంకురోడ్డు ప్రాంతాలలోని షాపులపై దాడులు నిర్వహించారు. రామలింగాపురంలోని సిడిలషాపు నిర్వాహకుడు ఇక్కడి విద్యార్థులకు నీలిచిత్రాల సిడిలు విక్రయిస్తున్నట్లు పక్కా సమాచారం వుండడంతో డిఎస్పీ ఆ షాపు యజమానిపై కేసు నమోదు చేశారు. నీలిచిత్రాల విక్రయాలు జరిపితే సిడిలమ్మేషాపులను సీజ్ చేస్తామని డిఎస్పీ హెచ్చరించారు.

## వర్షంతో వంటగ్యాస్ ధరలకు రెక్కలు

గతవారం కురిసిన వర్షాలతో నగరంలో వంటగ్యాస్ సిలిండర్లకు ఎక్కడలేని డిమాండ్ పెరిగింది. దీంతో 311రూపాయలకు దొరికే సిలిండర్ బ్లాక్ మార్కెట్లో 700రూపాయలు పలుకుతుంది. ప్రతి ఒక్కరు స్నానానికి వేడి నీటిని వాడుతుండడంతో వాటికి డిమాండ్ వచ్చి పడింది. గ్యాస్ ఏజన్సీల నిర్వాహకులు గృహవినియోగదారులకు సిలిండర్లు ఇవ్వకుండా వాటిజ్వాల వసరాలకు వినియోగించే వారికి భారీ మొత్తాలునాళ్ళి ఇవ్వను శ్రద్ధ చూపిస్తుండడంతో జనం గ్యాస్ను బ్లాక్ మార్కెట్లో కొనక తప్పడం లేదు. రేషన్ షాపులను తనిఖీ చేసిన తీరులోనే జాయింట్ కలెక్టర్ గ్యాస్ ఏజన్సీలను తనిఖీచేస్తే గ్యాస్సిలిండర్లు సామాన్యులకు అందుబాటులోకి వస్తాయి.

## 70 టిఎంసిల నిల్వకు రంగం సిద్ధం

జిల్లాలో ఈయేడాది వర్షాలు తక్కువగా పడినా కృష్ణానదికి తీవ్రమైన వరద రావడంతో అక్టోబర్ నెలాఖరుకు సోమశిల ప్రాజెక్టులో 60టిఎంసిల నీళ్లు వచ్చి చేరాయి. ఈశాన్య బుతుపవనాల ప్రభావం వల్ల గతవారం కడపజిల్లాలోనూ మంచి వర్షాలు పడడంతో వరద నీరు క్రమక్రమంగా ప్రాజెక్టుకు వచ్చి చేరుతున్నది. ఈసారి 70టిఎంసిల నీటిని ప్రాజెక్టులో నిల్వ చేయాలని నీటి పారుదల శాఖాధికారులు ముందస్తు ప్రణాళికను సిద్ధం చేసుకొన్నారు. గతంలో ఎప్పుడూ ప్రాజెక్టులో ఈమో

తాడులో నీళ్లు నిల్వ చేసిన చరిత్ర లేదు.

## తిరిగివచ్చిన కలెక్టర్

వారం రోజులపాటు నెదర్లాండ్, డెన్మార్క్ ఇటాలీ దేశాలలో వ్యవసాయ అనుబంధిత పరిశ్రమల అధ్యయనానికి ఇథిప్యి బృందంతో కలసి వెళ్లిన కలెక్టర్ కె.రామ్ గోపాల్ 5తేది నెల్లూరు తిరిగి వచ్చారు. పర్యటించిన దేశాల్లో సాంకేతిక పరిజ్ఞానాన్ని వాడడం వల్ల పాల దిగుబడులు, సాగునీటి విధానం బ్రహ్మాండమంటున్నారు కలెక్టర్ గారు. కలెక్టర్గారి అనుభవాలను జిల్లా రైతులు వుపయోగించుకోవాల్సి వుంది.

## జగన్మోహన్ పరామర్శించిన పార్వతమ్మ

కావలి మాజీ శాసనసభ్యురాలు మాగుంట పార్వతమ్మ 5తేది హైదరాబాద్లో కడప పార్లమెంట్ సభ్యుడు వైఎస్ జగన్మోహన్ రెడ్డిని మర్యాద పూర్వకంగా కలుసుకొన్నారు.

## చందాదారులకు మనవి

- చందా వంపించేటప్పుడు తమ చందా నెంబరు, పూర్తి పేరు, చిరునామా తెలియపరచండి.
- 'జమీన్దార్లు' చందాదారు తమ చందాను ఎం.ఓ/డి.డి రూపంలో మాత్రమే పంపగలరు.
- చెక్కులు స్వీకరించడంలేదు.
- మీ చందా నెంబరు, చందా వివరాలకు లింకు ఉంటుంది, అదేను రేపరు మీదనే ముద్రించి వుంటుంది. నకలంతో చందా చెల్లించవలసినదిగా కోరుతున్నాము.

జీవిత చందా రూ.1000/-

సంవత్సర చందా

స్వదేశంలో రూ.200/-

విదేశాలకు రూ.1000/-

జమీన్దార్లు

పాగతోట, నెల్లూరు - 524 001

ఫోన్: 0861 - 2327354

సెల్: 98489 66190

## సిఎంసె కలసిన

## జనార్దన్ రెడ్డి

ముఖ్యమంత్రి కొణిజేటి రోశయ్యను మాజీ ముఖ్యమంత్రి నేదురు మల్లి జనార్దన్ రెడ్డి 5తేది హైదరాబాద్లో కలిశారు. జిల్లాలో ఇటీవల రాజకీయ పరిణామాలను రోశయ్యకు జనార్దన్ రెడ్డి వివరించినట్లు తెలిసింది.

## రోశయ్య వెనుక పనబాక

ముఖ్యమంత్రి రోశయ్య 7తేది జరిపిన ఢిల్లీ పర్యటనలో కేంద్ర శాఖ శాఖ సహాయమంత్రి పనబాకలక్ష్మి ఆద్యంతం అనుసరించడం చర్చనీయాంశమయ్యింది. వైఎస్ రాజశేఖర్ రెడ్డి ముఖ్యమంత్రిగా వున్నప్పుడు ఢిల్లీ



ఆంధ్రప్రదేశ్ పరిస్థితి అర్థంజేసి పెదరాచాడి కార్యాలయ నిర్వహణ కోసం లక్ష రూపాయల చెక్కును అందజేస్తున్న ఆంధ్రప్రదేశ్ యూనియన్ రాష్ట్ర కార్యదర్శి మధు. ప్రభుత్వ యూనియన్ రాష్ట్ర ప్రధాన కార్యదర్శి అంజనేయులు.

పర్యటనకు వెళ్లే ఆమె ఆంధ్రాభివృద్ధికి వెళ్లి మర్యాదపూర్వకంగా ముఖ్యమంత్రిని కలసి వెనక్కు వచ్చేసేవారు. ఈసారి పాత అలవాటును మాని కొత్త అలవాటును నేర్చుకొన్నారు.

## నష్టపరిహారమేది?

నెల్లూరు బొల్లినేని కంటివైద్యశాలలో ఆవరేషన్లు వికటించడంతో 16 మంది కంటి చూపును కోల్పోయిన విషయం పాఠకులకు విదితమే. వీరికి లక్షా50వేల రూపాయల చొప్పున పరిహారం చెల్లిస్తామని చెప్పిన హాస్పిటల్ యాజమాన్యం నేటికీ ఆ మొత్తం చెల్లించలేదు. ప్రభుత్వం మాత్రం వీరికి 50వేల రూపాయల చొప్పున చెల్లించి చేతులు దులుపుకుంది. బాధితులంతా పేదలు కావడంతో బొల్లినేని యాజమాన్యం సాచివేత ధోరణి అవలంబిస్తున్నది.

## నెల్లూరులో

## బి.వి.రావు జయంతి!

భారతదేశ కోళ్లపరిశ్రమ పితామహుడు పద్మశ్రీ డాక్టర్ బివిరావు జయంతిని నేషనల్ ఎగ్ కోఆర్డినేషన్ కమిటీ 6తేది నెల్లూరు నవాబుపేటలోని బాలాజీ హేచరీలో జరిపింది. నెక్ మాజీ చైర్మన్ ఎస్.బలరామయ్య నాయుడు బి.వి.రావు చిత్రవటానికి పూలమాలలు వేసి నివాళులర్పించారు. అనంతరం ఉడికించిన కోడిగుడ్డను స్వర్ణభారత్ ట్రస్ట్లోని ఉత్తరాదేవి మెమోరియల్ హాస్పిటల్లోని రోగులకు, ట్రిడ్డిస్కూల్ విద్యార్థులకు, పెద్దల ఆశ్రమం, విశ్వోదయ అంధుల పాఠశాలలోని విద్యార్థులకు పంచారు.

## 695 కిలోమీటర్ల మేర రోడ్డు దెబ్బతినింది

గతవారం రోజులుగా జిల్లాలో కురిసిన వర్షాలకు రోడ్లు భవనాల శాఖకు చెందిన 137 రహదారులు 695కిలోమీటర్ల మేర దెబ్బతిన్నాయని ఆ శాఖ ఎన్ఇ శ్రీధర్ చెప్పారు. బుచ్చి - ముంబాయి జాతీయ రహదారి మీద రోజుకు 2,600 లారీలు ఐరన్ ఓర్తో

తిరుగుతుండడం వల్ల ఈరోడ్డు బాగా దెబ్బతినిందన్నారు. ఈలాంటివి అనేకంగా ఉన్నాయని రిపేరు చేయలేమన్నారు. ఈరోడ్డును నాలుగులైన్ల రోడ్డుగా అభివృద్ధి చేసేందుకు 1280కోట్ల రూపాయలను కేంద్రప్రభుత్వం మంజూరు చేసిందన్నారు.

## స్పందన ప్రసాద్ రాజీనామా

ప్రజారాజ్యం పార్టీ జిల్లా అధికార ప్రతినిధి స్పందన ప్రసాద్ రాజీనామా చేశారు. రోశయ్య ముఖ్యమంత్రి కావడంతో ఆ కులస్తుడైన ప్రసాద్ కాంగ్రెస్లో చేరను మార్గం సుగమం చేసుకుంటున్నట్లు తెలిసింది.

## సూపర్ ఫైన్ బియ్యం అమ్మకాలు

మార్కెట్లో కిలో 34రూపాయలు అమ్ముతున్న సూపర్ ఫైన్ రకం బియ్యాన్ని పౌరసరఫరాశాఖ 26రూపాయల చొప్పున నగరంలో అమ్మిస్తుంది. దీనికోసం నగరంలోని వివిధ ప్రాంతాల్లోని నమ్మకమైన పది షాపులను ఎంపిక చేసినట్లు జిల్లా పౌరసరఫరాల శాఖాధికారి జ్వాలాప్రకాష్ చెప్పారు.

## పెన్నాబ్యారేజ్ పనులకు అంతరాయం

నత్తనడకన సాగుతున్న నెల్లూరు పెన్నాబ్యారేజ్ పనులకు గతవారంలో కురిసిన వర్షం మరింత అంతరాయంగా మారింది. సోమశిల ప్రాజెక్టు నుంచి నీళ్లు వడలకపోయినా ఆత్మకూరు ప్రాంతంలోని వాగులు, వంకలు వుధృతంగా ప్రవహించడంతో పెన్నాలో ప్రవాహం హెచ్చింది. బ్యారేజ్ పనులను చేపట్టను నిర్మించిన కట్టను తెగగొట్టిన నీరు పని చేస్తున్న ప్రాంతాలని

కొరవ 14వ పేజీలో

## అమ్మ ఫర్నిచర్స్

"A House of Life style furnitures" గృహంజీవనకావాలి అక్కడ అందమైన ఫర్నిచర్, గృహ వినియోగ సాధనాలు, నెల్లూరు, 9240435588, 9840485588

**బంగారం స్వెఫ్ట్ ఆఫర్**  
BIS 916 హాల్మార్క్ బంగారు ఆభరణములపై సరకు రూ.400/- తగ్గింపు. గ్రాముకు రూ.50/- తగ్గింపు. రైతుమ్మి పై 10% తగ్గింపు.  
**గోల్డ్ వ్యాలెన్**  
హాల్మార్క్ శివం ఎదురుగా, జిల్లా పరిషత్ ఆఫీసు సెంటర్, ఆచారివీధి, నెల్లూరు. ఫోన్: 2331133, 2327611



# కరువుతీరా వాన!



పెన్నమ్మ పరవళ్లు

ఈశాన్య ఋతుపవనాలు కరుణించడంతో ఎప్పటిమాదిరిగానే ఈ యేడు నవంబరు మొదటి వారంలో జిల్లా అంతటా కరువుతీరా వానలు వడ్డాయి. సహజంగా జిల్లాలో నవంబరు నెల మొత్తంమీద 313 మిల్లీమీటర్ల వర్షం కురవాల్సి వుండగా 5, 6, 7, 8 తేదీల్లోనే 354.5 మిల్లీమీటర్ల వర్షం నమోదయ్యింది. 8వ తేదీ వరకు కురిసిన వర్షం వల్ల జిల్లాకు మేలు జరిగిందనాలి. సోమ శిల, కండలేరు, కనిగిరి రిజర్వాయర్లు జలకళతో కళకళలాడుతున్నాయి. కైవల్యానది, నెత్తికాలువ,

తిరగడం కష్టంగా వుంది. జలదంకి మండలంలో చామదల, గుడ్లదిన్నె, కమ్మవారిపాళెం, బోగోలు మండలంలో తాళ్లూరు, దగదర్తి మండలంలో చవట పుట్టిడు, విడవలూరు మండలం వరిటి వద్ద రహదారులు దెబ్బతిన్నాయి. కలెక్టర్ రాంగోపాల్ వర్మను ఆలోచించక 8వ తేదీ జలదంకి, కావలి మండలాల్లో విస్తృతంగా పర్యటించారు. సాయం త్రానికి నెల్లూరు చేరుకొన్న మంత్రి రామనారాయణరెడ్డి చెరువు ప్రక్కనే వున్న పినాకినీ గెస్ట్ హౌస్ లో జిల్లా అధికారులతో సమీక్షా సమావేశం

## నెల మొత్తం కురవాల్సింది నాలుగు రోజుల్లోనే కురిసింది

పంబలేరు, వీరాపేరు, కొమ్మలేరు, పైడేరుకాల్వ పొంగి ప్రవహిస్తున్నాయి. విచిత్రంగా జలదంకి మండలంలో అత్యధిక వర్షపాతం నమోదయ్యింది. దీనివల్ల ఈ మండలంలో చామదల, దరిశి అగ్ర హారం, లింగరాజు అగ్రహారం చెరువులు తెగాయి. ఎప్పుడోగాని నిండని అక్కరాజువారి చెరువు, ముంగమూరు చెరువులు నిండాయి. జిల్లాలో పెద్ద చెరువులైన అల్లూరు, రామన్న చెరువులు పొంగి పొర్లుతున్నాయి. రామన్న చెరువు వద్ద కలుజు పారుతుండడంతో కావలి - అల్లూరు మధ్యలో బస్సులు

నిర్వహించారు. జిల్లా మొత్తం మీద 40 చెరువులు తెగాయని, 46.18 కోట్లు అన్ని శాఖలకు నష్టం వాటిల్లినట్లు వివరించారు. ఎటువంటి పరిస్థితులైనా ఎదుర్కోవడానికి జిల్లా యంత్రాంగం సిద్ధంగా వుండన్నారు. దెబ్బతిన్న రోడ్లను 24 గంటల్లో పునరుద్ధరిస్తామన్నారు. గూడూరు, కావలి డివిజన్లలో ఎక్కువ వర్షపాతం నమోదయ్యింది. పదేళ్లకొకసారి నిండే రాళ్లపాడు ప్రాజెక్టు కూడా నిండిందంటే ఈ నాలుగు రోజుల్లో మెట్ట ప్రాంతాల్లో ఏమేరకు వర్షాలు పడ్డాయో అర్థం చేసుకోవచ్చు.



బొల్లిసేని ఆసుపత్రి వద్ద దెబ్బతిన్న రోడ్డు

● కష్టంగా మారిన ట్రాఫిక్ సడత!

5, 6, 7, 8 తేదీల్లో కురిసిన వర్షం నెల్లూరు నగర ప్రజలకు ఎంతో మేలు చేసిందనవచ్చు. ఈ యేడాదిలో ఇప్పటివరకు చెప్పుకోతగ్గ వర్షం లేకపోవడంతో భూగర్భజలాలు బాగా అడుగంటాయి. నెల్లూరు చెరువు ప్రక్కనే వున్న ప్రాంతాల్లోని బావుల్లోనూ ఈట అడ్డుకట్టెక్కు య్యింది. గడచినవారంలో రికార్డు స్థాయిలో 19 సెంటీమీటర్ల వర్షం కురవడంతో బావుల్లో నీరు కనపడుతుంది. నగరంలో డ్రైనేజీ వ్యవస్థ అస్తవ్యస్తంగా వుండడంతో ఎప్పటిమాదిరిగానే ఎక్కోకక్కడ వర్షపునీరు నిలిచిపోయింది. అత్యుక్తురు బస్టాండ్ అందర్లెట్టి దగ్గర 7, 8 తేదీల్లో నీళ్లు కక్కడ వర్షపునీరు నిలిచిపోయింది. అత్యుక్తురు బస్టాండ్, విజయమహల్ గేటు బ్రిడ్జిలు నీటితో నిండిపోగా నిలచిపోయాయి. ముత్తుకూరు బస్టాండ్, విజయమహల్ గేటు బ్రిడ్జిలు నీటితో నిండిపోగా కార్పొరేషన్ అధికారులు మోటార్లు పెట్టి నీళ్లు తోడుతూ కనిపించారు. బోసుబొమ్మ, కనకమహల్ సెంటర్, ఎసి బొమ్మ, గాంధీబొమ్మ, కస్తూరిదేవిస్వామి, బొల్లిసేని ఆసుపత్రి, పెద్దానుపతి వద్ద నీళ్లు నిలబడి రోడ్డు బాగా దెబ్బతిని గుంటలు పడిపోయింది. మాగుంట సుబ్బాదామరెడ్డి

## నగరంలో దెబ్బతిన్న రోడ్లు!

విగ్రహం దగ్గర ఈమధ్యే వేసిన రోడ్డుకు వాడిన కంకర బయటపడింది. ఇక్కడ సెంట్రల్ రైటింగ్ కోసం త్రవ్విన గుంటల ప్రక్కన రోడ్డు ధ్వంసమయ్యింది. వన్ టౌన్ ప్రాంతంలో డైరీరోడ్డు నుంచి మూలాపేట పొట్టి శ్రీరాములు విగ్రహం వరకు రోడ్డు బజ్జీబజ్జీగా తయారయ్యింది. వహబోపేట, కళ్యాణి ఫిలిమ్మరోడ్డు, సందేమార్కెట్ వద్ద వర్షం కురుస్తున్న సమయంలో నడుములోకు నీళ్లు ప్రవహించాయి. ఈ మధ్య నగరంలోని కొన్ని పంట కాల్యాలలో వ్యర్థాలు తీయడం వల్ల వర్షపు నీటి ప్రవాహంతో ఇవి కొంతమేర శుభ్రపడ్డాయి. కోదీరూపాయల మేర నిధులు వెచ్చించిన మన్సూర్నగర్, ఖుద్దాస్ నగర్ లలో ఎప్పటి మాదిరిగానే నీళ్లు నిలబడిపోయాయి. దెబ్బతినిపోయిన బ్రంకురోడ్డుతోపాటు ప్రక్క రోడ్ల మరమ్మత్తులు చేయకుంటే నగరంలో వాహనాలు, చివరికి కాలినడక కూడా నరకప్రాయంగా మారడం ఖాయం.

## అనాథ పిల్లలకు అయ్యేడ్ల మోలలు

నెల్లూరు నగరంలో కొందరు అనాథ పిల్లలకు అయ్యప్పమాలలు వేసి నెవారి చేత విజ్ఞాతన చేయిస్తూ వ్యాపారం చేస్తున్నారు. విజయవాడ, విశాఖపట్నంల నుంచి కొందరు పిల్లలను తీసుకొచ్చి అయ్యప్పమాలలు వేయించి నగరంలో ఎంపికచేసిన ప్రాంతాల్లో వీరితో యాచన చేయిస్తున్నారు. నవంబరు, డిశంబర్ నెలల్లో అయ్యప్పమాలల్లో కనిపించి యాచన చేస్తే లేదనే వారు అరుదుగా వుండడం వల్ల సాయంత్రానికి వీరు సెంటర్ ను బట్టి రెండు వందల రూపాయల వరకు సంపాదిస్తున్నారు. యాచన చేసే పిల్లల భాషలో తేడా వుండడం గమనిస్తే వీరు ఏ ప్రాంతీయులన్నది అర్థమవుతుంది. రైల్వేస్టేషన్, ఆత్మకూరు బస్టాండ్, బ్రంకురోడ్డు, పొగతోట, ఆర్టిసి బస్టాండ్ల వద్ద

## సీజనల్ యాచనకో ఎత్తుగడ

అయ్యప్పమాల ధారులైన పిల్లలు ఎక్కువగా కనిపిస్తున్నారు. వీరిని మైపాడుగేటు ప్రాంతంలోని బాడుగ ఇళ్లలోపెట్టి మరి యాచన చేయిస్తున్నారంటే నెల్లూరు నగరంలో యాచన ఎంత దగుల్పాటి దండంగా మారిందో అర్థం చేసుకోవచ్చు. స్థానికంగా పనిపిల్లలను సంకల్లో పెట్టుకొని, యువతులకు పెళ్లి అని యాచించే వారికి, అయ్యప్పమాలలు ధరించిన పిల్లలకు వివిధ సెంటర్లలో స్థానికతపై గొడవలు సైతం జరుగుతున్నాయి. నగరంలో యాచన కేంద్రాలుగా మారిన గాంధీనగర్ సాయిబాబా మందిరం, రాజరాజేశ్వరమ్మ దేవస్థానం, బారాషహీద్ దర్గా దగ్గర యాచనకు కొత్త బిచ్చగాళ్లను అనుమతించారు. నెల్లూరులో యాచన వ్యాపారం అయ్యిందనే దానికి ఈ వ్యవహారాలే సజీవ సాక్ష్యాలు.

## చేతకాని మేయర్

రాజీనామాకు డిమాండ్ చేసిన డిప్యూటీ మేయర్

నెల్లూరు కార్పొరేషన్ సమావేశాల నిర్వహణలో విఫలమవుతున్న మేయర్ భానుశ్రీ తక్షణం ఆ పదవికి రాజీనామా చేయాలని డిప్యూటీ మేయర్ మాదాల వెంకటేశ్వర్లు సలహా



యిచ్చారు. 6వ తేదీ కార్పొరేషన్ కార్యాలయంలోని తన చాంబర్ లో విలేకరులతో మాట్లాడారు. కార్పొరేషన్ పాలకవర్గమంటే ఆనం జయకుమార్ రెడ్డి ఒక్కరేకాదని మరో 49 మంది కార్పొరేటర్లు వున్నారన్న విషయం మేయర్ మరచిపోతున్నారు. కౌన్సిల్ లో అజెండాపై చర్చించకుండా ఆమోదించడం సిగ్గుచేటు. ప్రజా సమస్యలను గుర్తించి పరిష్కరించడంలో పాత మేయర్, కొత్త మేయర్ భానుశ్రీలు విఫలమయ్యారు. నగర ప్రజలను సవాలక్ష సమస్యలు పట్టిపీడిస్తున్నాయి. కానీ వాటిపై చర్చించే తీరిక, ఓపిక అధికారవర్గానికి లేదు. రాష్ట్రంలో ఎక్కడా లేనివిధంగా కార్పొరేషన్ లో ఆలోచన సంస్కృతిని ప్రవేశపెట్టారు. రూరల్ ఎమ్మెల్యే వివేకానందరెడ్డి పెత్తనం, భానుశ్రీ ఆయన మాటలను జవదాటనితనం వల్ల నగరాభివృద్ధి కుంటుబడిపోయిందని డిప్యూటీ మేయర్ వాపోయారు.

## కంటి వైద్యులంటే గడగడ

సర్వేంద్రియానం నయనం ప్రధానం. అలాంటి విలువైన కళ్లకు చికిత్సచేసే విషయంలో ఇటీవల బొల్లి నేని కంటి వైద్యశాల వ్యవహరించిన తీరుతో పలువురికి కళ్లను తీసేయాల్సి వచ్చిన సంగతి తెలిసిందే. అదే మాదిరిగా వెంకటాచలం వద్ద గల ఒక శ్రుష్టులో హైదరాబాద్ కు చెందిన కంటి ఆస్పత్రి నిర్వహించిన కంటి ఆవరేషన్లలోనూ పలువురు కంటిచూపు కోల్పోయారు. ఈ రెండు సంఘటనలతో ఇప్పుడు కంటి డాక్టర్ల వద్దకు వెళ్లాలంటేనే ప్రజలు హడలిపోతున్నారు. కంటి

## నమ్మకం పోగొట్టుకొన్న కంటి డాక్టర్లు

వైద్యులు సైతం జాగ్రత్తగా రోగులను పరీక్షిస్తున్నారుట. ఎంతబాగా చూస్తున్నా రోగులను మాత్రం భయం వెన్నాడుతోంది. డాక్టర్లను పలు ప్రశ్నలు వేసి తమ అనుమానాలు నివృత్తి చేసుకొంటున్నారుట. వీరి దెబ్బకు డాక్టర్లు సైతం బెంటేలు పడిపోతున్నారు. చిన్న చిన్న కంటి జబ్బులకు సైతం డాక్టర్లు వ్రాసిన మందులు ఏమిటి? డ్రాప్సు వింటంటూ ఆరాతీస్తుండడంతో రోగులు అడిగే పలు ప్రశ్నలకు సందేహాలు చెప్పలేక డాక్టర్లు బిక్కచచ్చిపోతున్నారు.



● జిల్లా ప్రజలను

# వణికిస్తున్న విషజ్వరాలు!

జిల్లాలో విషజ్వరాలు విజృంభించి ప్రజలు అనారోగ్యం పాలై మృత్యువాత పడుతున్నారు. అక్టోబర్ నెల నుండి ప్రారంభమైన విషజ్వరాలు రోజురోజుకీ అధికం అవుతున్నాయి. వీటి నివారణ కోసం రాష్ట్రప్రభుత్వం, వైద్య ఆరోగ్య శాఖ ముందస్తు చర్యలు చేపట్టడంలో వైఫల్యం చెందుతున్నాయి. విషజ్వరాల బారినబడిన రోగులు వైద్యం కోసం ఆసుపత్రుల వద్ద బారులుతీరుతున్నారు. ఇప్పటికే జిల్లాలో విషజ్వరాల కారణంగా పదిమందికి పైగా మరణించారు.

## గ్రామీణులకు ఇబ్బంది

ముఖ్యంగా గ్రామీణ ప్రాంతాలలో వుంటున్న వారిని విషజ్వరాలతోపాటు అత్యంత ప్రమాదకరమైన డెంగ్యూ జ్వరాలు సోకుతున్నాయి. ఈ సీజన్లో వర్షాలకు తడిస్తే సాధారణంగా జ్వరాలు వస్తుంటాయి. సాధారణ జ్వరాలు రెండు, మూడు రోజుల్లో తగ్గిపోతుంటాయి. జ్వరం వచ్చి వారం రోజులైనా తగ్గకపోవడంతో జిల్లా కేంద్రానికి వచ్చి వైద్య చికిత్సలు పొందే సమయంలో మృత్యువాత పడుతున్నారు. మామూలు జ్వరమా? లేక డెంగ్యూ జ్వరమా అనేది వైద్యులు కూడా ముందుగా నిర్ధారించలేకపోతున్నారు. ఇందుకు సంబంధించిన పరీక్షా పరికరాలు, జిల్లాలోని ప్రభుత్వ, ప్రైవేటు వైద్యశాలల్లో అందుబాటులో లేవు.



నెల్లూరు రామచంద్రారెడ్డి ఆస్పత్రిలో అవుట్ పేషంట్ విభాగంలో చికిత్స కోసం వేచి చూస్తున్న జ్వరపీడితులు.

## వైద్యఆరోగ్య శాఖ కుంభకర్ణ నిద్ర

గ్రామీణ ప్రాంతాలలో వర్షంవచ్చి సీజనల్ వ్యాధులు వ్యాపించకుండా తీసుకోవాల్సిన జాగ్రత్తలు, పాటించాల్సిన పద్ధతుల గురించి ప్రచారం చేయాల్సిన బాధ్యత వైద్య ఆరోగ్యశాఖ సిబ్బందిపై వుంటుంది. అలాగే వీరి పనితీరును నిత్యం పర్యవేక్షించాల్సిన ఇతర అధికారులు పైతాం జిల్లా కేంద్రాన్ని వదలి గ్రామీణ ప్రాంతాలకు వెళ్లడం లేదు. దీంతో వ్యాధి నయం కావడం కోసం గ్రామాల నుంచి జిల్లా కేంద్రానికి రాక తప్పడం లేదు. సీజనల్ వ్యాధుల నివారణ కోసం కోట్ల రూపాయలు ఖర్చుచేస్తున్నా ప్రజలకు మాత్రం మందులు అందడం లేదు.

## డెంగ్యూ జ్వరంతో మరణాలు

డెంగ్యూ జ్వరంతో ప్రతిరోజూ ఏదో ఒక మండలంలో ఒకరు చనిపోతున్నారు. అయితే జిల్లా అధికారులు, వైద్య ఆరోగ్యశాఖాధికారులు ఇతర ప్రజాప్రతినిధులలో ఎటువంటి స్పందన కానరావడం లేదు. డెంగ్యూ జ్వరానికితోడు ఫ్లేబ్జెన్జీ, కామెర్ల వ్యాధులు కూడా వ్యాప్తి చెందుతున్నాయి. వ్యాధుల బారి నుంచి రక్షించాలని ప్రజలు గగ్గోలు పెడుతున్నా అలకించేదిక్కు లేకుండా పోయింది. కనీసం పుస్తక సిబ్బందిని కూడా అప్రమత్తం చేయలేక పోతున్నారన్న

విమర్శలు వున్నాయి. వ్యాధుల వ్యాప్తికి త్రాగునీరు, పారిశుధ్యం దోషం విజృంభణ కారణమవుతున్నాయి.

## పారిశుధ్య లోపం

మునిసిపల్ కార్పొరేషన్, మునిసిపాలిటీలతో పాటు, గ్రామ పంచాయితీల పరిధిలో కూడా పారిశుధ్యం చాలా అధ్వాన్నంగా వుంది. పారిశుధ్యం లోపించడం వల్ల దోషులు ఉత్పత్తి చెంది అంటు వ్యాధులతోపాటు ప్రమాదకరమైన డెంగ్యూ, విషజ్వరాలు సోకుతున్నాయి. కొళాయిల ద్వారా నరఫరా అయ్యే త్రాగునీరు కలుషితమైతే విషజ్వరాలు వ్యాపించే అవకాశం వుందని వైద్య నిపుణులు అంటున్నారు. వ్యాధి వ్యాపించిన తర్వాత ఇబ్బందిపడే బడులు పారిశుధ్యాన్ని మెరుగుపరిస్తే వ్యాధులు నివారించవచ్చని వైద్యుల అభిప్రాయం.

మునిసిపాలిటీలతోపాటు గ్రామపంచాయితీల పరిధిలో ప్రస్తుతం పారిశుధ్య వారోత్సవాలు నిర్వహించడం జరుగుతుంది. పారిశుధ్యాన్ని మెరుగు పరచకుండా వారోత్సవాలు నిర్వహించేందుకు అనుమతిచ్చిన అధికారుల తీరుపై ప్రజలు మండిపడు తున్నారు. పారిశుధ్యం మెరుగుపరచేందుకు గ్రామ పంచాయితీలు, ప్రాథమిక ఆరోగ్యకేంద్రాలకు నిధులు మంజూరు చేసింది ప్రభుత్వం. అయితే ఈ నిధులు ఏమయ్యాయో తెలియదుగాని గ్రామీణ ప్రాంతాలలో



నెల్లూరు పెద్దాస్పత్రిలో చికిత్స పొందుతున్న జ్వరపీడితులు.

నీరులా వ్యాప్తి చెందడంతో ఇప్పటివరకు జిల్లాలో పదిమందికి పైగా ప్రాణాలు కోల్పోయారు. ఆత్మకూరు చెందిన సోమయ్య (39), కొండాపురం మండలానికి చెందిన తెలుగుదేశం నాయకుడు వెంకటేశ్వర్లు, చిల్లకూరు మండలానికి చెందిన విఆర్వో శ్రీనివాసులరెడ్డి, పొందలకూరు మండలం దేగపూడికి చెందిన నరసింహులు, బోగోలుకు చెందిన సమీరారెడ్డి, తోటపల్లిగూడూరు మండలం కోడూరుకు చెందిన వెంకటరమణయ్య, కావలికి చెందిన జాఫర్,

“ పారిశ్రామికంగా పరుగులు తీస్తున్న జిల్లాలోని ప్రజలను వైరల్, టైఫాయిడ్లకు తోడుగా చికున్ గున్యా, డెంగ్యూ జ్వరాలు వణికిస్తున్నాయి. డెంగ్యూ జ్వరాలతో పదిమందికిపైగా ప్రాణాలు కోల్పోయినా ఇటు ఆరోగ్యశాఖాధికారులు, అటు పాలకుల్లోగానీ స్పందన లేకపోవడం విచారకరం ”

మురికి ముద నష్టాలు మూడుపువ్వులు ఆరు కాయలుగా విరాజిల్లుతున్నాయి.

పారిశుధ్యం లోపించడం, త్రాగునీరు కలుషితం కావడం వంటి కారణాలతో డెంగ్యూ, విషజ్వరాలు, కామెర్ల

ఆత్మకూరుకు చెందిన రమణారెడ్డి మరణించిన వారిలో వున్నారు. నెల్లూరు నగరంలోని వివిధ కార్పొరేట్ ఆసుపత్రులలో మరో పది మందికి పైగా డెంగ్యూవ్యాధికి చికిత్స పొందుతున్నారు. అధికారిక లెక్కలు పై విధంగా వుండగా అనధికారికంగా బాధితులు వందల సంఖ్యలో వున్నారు.

డెంగ్యూ జ్వరం సోకిన వారికి ఫ్లేబ్జెన్జీ ఎక్కించాలి. ప్రస్తుతం రెడ్ క్రాస్ బ్లడ్ బ్యాంకులోనే వీటిని తయారుచేస్తున్నారు. ఇవి ఏమాత్రం చాలడం లేదు.



## డెంగ్యూతో ప్రమాదమే!

జిల్లావ్యాప్తంగా డెంగ్యూ జ్వరం సోకి అనేకమంది మరణించగా, మరి కొందరు ఆస్పత్రులలో చికిత్స పొందుతున్నారు. వ్యాధిసోకిన వెంటనే నిర్ధారణ చేసేందుకు పరికరాలు అందుబాటులో లేవు. ఫ్లేబ్జెన్జీ తయారుచేసే పరికరం రెడ్ క్రాస్ బ్లడ్ బ్యాంకులో మాత్రమే వుంది. ప్రభుత్వం ఎందువల్లనో ఈ జ్వరం గురించి పట్టించుకోలేదు. ఇంటిలో నిల్వ వున్న నీటిలో పెరిగే టైగర్ అనే దోమ కాటువేయడం వలన డెంగ్యూ వస్తుంది. పులిచారలు కలిగిన ఈ దోమ పగటిపూట మాత్రమే కుదురుతుంది. ఇంటిలో నీరు నిల్వ లేకుండా చేసుకుంటే వ్యాధి బారినపడకుండా వుండవచ్చు.

డా॥ జి.విజయకుమార్, బిఎంఎ అధ్యక్షుడు, నెల్లూరు



## పారిశుధ్యం పట్ల దృష్టి

జిల్లావ్యాప్తంగా అన్ని ప్రాథమిక ఆరోగ్య కేంద్రాల పరిధిలో పారిశుధ్యం మెరుగుపరచేందుకు చర్యలు తీసుకుంటున్నాం. త్రాగునీరు కలుషితం కావడం, పారిశుధ్యం అధ్వాన్నంగా వుండడం వంటి కారణాల వలన డెంగ్యూ, చికెన్ గున్యా ఇతర జ్వరాలు వ్యాపించే అవకాశం వుంటుంది. వీటిని అరికట్టే అన్నిచర్యలు తీసుకోవడంతోపాటు మందులు కూడా సిద్ధం చేస్తున్నాం.


డా॥ సురేష్ కుమార్, ఇన్ ఛార్జ్ డిఎంఅండ్ హెచ్

## డెంగ్యూ లక్షణాలు

దోమకాటు కారణంగా డెంగ్యూవ్యాధి సోకుతుందని వైద్యులు చెబుతున్నారు. శరీరం లోపల రక్త ప్రాపం, చెవి, ముక్కుల నుంచి రక్తం కారడం వంటివి ఈ జ్వరం లక్షణాలు. ప్రస్తుతం జిల్లా వ్యాప్తంగా వర్షాలు కురుస్తుండడంతో మురికి నీరు నిల్వ వుండడం వల్ల దోమలు ఉత్పత్తి చెందే ప్రమాదం వుందంటున్నారు.

డెంగ్యూ జ్వరం చాపత్రింద





వరదబాధితులకు ఐదువేల రూపాయల ఆర్థిక సహాయాన్ని జిల్లా కలెక్టర్ రాంగోపాల్ కు అందిస్తున్న ఇందుకూతుపేట జర్నలిస్ట్ గవని చక్రపాణి.

## ముత్తుకూరులో ఇళ్లకు డిమాండ్!

**ము**త్తుకూరులో అద్దె ఇళ్లకు డిమాండ్ ఏర్పడింది. కృష్ణవట్నం పోర్టులో వనిచేసి సిబ్బంది అధికసంఖ్యలో వుండడంతో ఈ ప్రాంతంలో ఇళ్లకు గిరాకీ వచ్చింది. పోర్టుతోపాటు రిలయన్స్ విద్యుత్ ప్రాజెక్టు, టెన్కో, అయిల్ రిఫైనరీ పరిశ్రమలు రావడంతో అక్కడ వనిచేసేందుకు వివిధ ప్రాంతాల నుంచి కార్మికులు, వారి కుటుంబాలు తరలిరావడంతో ముత్తుకూరు పరిసర ప్రాంతాలలో బాడుగ ఇళ్లకు డిమాండ్ పెరిగింది. కార్మికులతోపాటు సెక్యూరిటీ సిబ్బంది అధికంగా వుండడంతో చిన్న చిన్న ఇళ్లకు సైతం

### విపరీతంగా పెరిగిన బాడుగలు

అధికమొత్తంలో బాడుగ డిమాండ్ వస్తోంది. వర్తమాన పనికి సౌకర్యాలు లేని కాలనీల్లో కూడా ఇళ్లకోసం ఎగబడుతున్నారు. బాడుగ ఇళ్ల అవసరాన్ని గుర్తించిన పలువురు స్థానికులు తమ ఇళ్లకి చిన్న చిన్న మార్పులు చేసి ఎక్కువమందికి బాడుగకు ఇచ్చి వేలాది రూపాయలను నెలనెలా అద్దె రూపంలో వసూలు చేస్తున్నారు. చిన్న చిన్న గదుల్లోనే 10మంది 15 మంది వరకు ఉద్యోగులు నివసిస్తూ సర్దుకుపోతున్నారు.

### ● ఇద్దరు లజ్జదారులకు ఒకే ఇల్లు

## ఇందిరమ్మ ఇళ్ల నిర్మాణాల్లో చిత్రీవిచిత్రాలు!

దీరమ్మ ఇళ్ల నిర్మాణాల్లో పలు అక్రమాలు ఇంచోటు చేసుకొంటున్న విషయం తెలిసిందే. దొరవారిసత్రం మండలంలో అక్రమార్కులు మరో అడుగు ముందుకేసి ఒకే ఇంటిని ఇద్దరికి చూపించిన వైనం ఆశ్చర్య పరుస్తోంది. మండలంలో మూడు విడతలుగా 22 గ్రామ పంచాయితీల్లో ఇందిరమ్మ గృహనిర్మాణాలు చేపట్టారు. వీటిలో భారీ అవకతవకలు చోటుచేసుకొన్నాయి. ఇళ్లను నిర్మించే సమయంలో ఒకే ఇంటికి రెండు ముఖద్వారాలు నిర్మించి, పనులు పూర్తవగానే ఒకే ఇంట్లో ఇద్దరిని

కాపురముండమని చూపించడంతో లబ్ధిదారులు లబ్ధి దిబ్బోమంటున్నారు. బూదూరు గ్రామంలో ఇలాంటి సంఘటనలు ఎక్కువగా జరిగాయి. 20 ఇళ్లను నిర్మించాల్సి వుండగా 10 ఇళ్లనే నిర్మించి 20 కుటుంబాలను అక్కడ వుండమన్నారు. కట్టని గృహాలకు సైతం పూర్తిస్థాయిలో బిల్లులు చెల్లించిన సిబ్బంది, అర్హులకు మాత్రం బిల్లు చెల్లింపులో తీవ్ర జాప్యం చేస్తుండడంతో లబ్ధిదారులు వీటి కోసం అధికారుల చుట్టూ కాళ్లరిగేలా నెలల తరబడి తిరగాల్సి వస్తోంది.

## ఎస్బిక్యా ఉక్కు పరిశ్రమతో ఇబ్బందులు!

బూడిదను వెదజల్లుతోంది.

కులపాటూరులో ఏర్పాటైన ఎస్బిక్యా అం ఉక్కు పరిశ్రమ వలన ప్రగతి ఎలా వున్నా ఆ ప్రాంతవాసులకు తిప్పలు తప్పడం లేదు. పరిశ్రమ స్థాపన సమయంలో ప్రజలకు ఎలాంటి ఇబ్బంది రాకుండా తగిన చర్యలు తీసుకొంటామని చెప్పిన యాజమాన్యం దాని గురించి పట్టించుకోకపోవడంతో ఇళ్లలోకి బూడిద వస్తోందని ప్రజలు ఆవేదన వ్యక్తం చేస్తున్నారు. విపరీతమైన దుమ్ము ధూళి, పొగ కారణంగా రోగాలబారిన పడుతున్నట్లు చెప్పు

న్నారు. వీటి వలన నీరు కలుషితం అవుతున్నదని వాదినే త్రాగడం వలన ఆస్పత్రుల పాలవుతున్నామని వాపోతున్నారు. యాజమాన్యానికి వ్యతిరేకంగా ప్లాజ్టరీ ఎదుట గ్రామస్థులు ఆందోళన నిర్వహించారు. ఈ సందర్భంగా మహిళలు తమ గోడు వెళ్లబోసుకున్నారు. బూడిద, బొగ్గుపొడి ఇళ్లలో నిండి పోతున్నదని తెలిపారు. పలుమార్లు ఈ సమస్యలను యజమాన్యానికి తెలిపినా పట్టించుకోవడం లేదని అధికారులు తగినచర్యలు చేపట్టి తమను ఆదుకోవాలని కోరుతున్నారు.

## పోలీసు కుటుంబాలకు చేయూతేదీ?

వెంకటగిరి టెటాలియన్ లో మృతులకు అందని సాయం

విధి నిర్వహణలో తమ ప్రాణాలను అడ్డుపెట్టి అమలువులు బాసిన పోలీసులకు నివాళులు అర్పించడం తప్ప వారి కుటుంబాలకు పూర్తిస్థాయిలో చేయూత అందడం లేదనేందుకు వెంకటగిరి టెటాలియన్ పోలీసుకుటుంబాలి ఉదాహరణ. 9వ టెటాలియన్ కు చెందిన పోలీసులు 1994లో సాధారణ ఎన్నికల నిమిత్తం వరంగల్ జిల్లాకు వెళ్లారు. ఉరవకొండ వద్ద సర్కల్స్ అమర్చిన మందుపాతర పేలుళ్లలో 8మంది మరణించారు. ఎదురుకాల్పుల్లో మరో పోలీసు చనిపోయాడు. అమర

వీరులు 9మందికి స్మారకచిహ్నం నిర్మించారు. పోలీసు అమరవీరుల దినం నాడు వీరికి అంజలి ఘటించడం మినహా వారి కుటుంబాలకు ప్రభుత్వం నుంచి పూర్తిస్థాయి సహాయం అందకపోవడంతో కుటుంబానికి చేయూతగా నిల్చిన వారిని కోల్పోయిన కుటుంబాలు ఆర్థిక ఇబ్బందులతో సతమతం అవుతున్నాయి. పోలీసు పెద్దలు, పాలకులు తమ తీవ్రతాలను ప్రజల కోసం త్యాగం చేసిన అమరులైన పోలీసుకుటుంబాలను ఆదుకొనే విషయంలో శ్రద్ధ చూపాలని పలువురు కోరుకుంటున్నారు.

## శిథిలావస్థకు పంచాయితీ భవనం

తోటపల్లి గూడూరు మండలంలోని పాపిరెడ్డిపాళెం గ్రామ పంచాయితీ భవనం శిథిలావస్థకు చేరుకొంది. శ్లాబ్ పెచ్చులాడి పోయి, చినుకువడితే ఉరుస్తుండడంతో సిబ్బంది విధులు నిర్వహించాలంటేనే హడలిపోతున్నారు. 1970లో ఈ భవనాన్ని నిర్మించారు. అనాటి భవనం నేడు శిథిలావస్థకు చేరుకొని కూలిపోయే

స్థితికి వచ్చినా నూతనభవనాన్ని నిర్మించేందుకు అధికారులు చర్యలు చేపట్టకపోవడంతో ఎప్పుడు కూలుతుందోనని

### పాపిరెడ్డిపాళెంలో దుస్థితి

దిక్కుబిక్కుమంటూ ప్రాచీన అరచేతిలో పెట్టుకొని సిబ్బంది పని చేస్తున్నారు.

## మొసలి కలకలం

### ● చినత్రాక రిజర్వాయర్ లో ఎలావచ్చి చేరిందో?

అదంతా మండలంలోని చినత్రాక బ్యాలెస్టింగ్ రిజర్వాయర్ లో జైమొసలి వచ్చి చేరడంతో ఆ ప్రాంత ప్రజలు భయాందోళనలు వ్యక్తం చేస్తున్నారు. సోమశిల జలాలను సంగం ఆనకట్ట వద్ద నుంచి కావలి కాలువకు విడుదల చేసినప్పుడు కాలువ ద్వారా మొసలి రిజర్వాయర్ లోకి వచ్చి చేరింది. ఇది నీళ్ల కోసం అక్కడకు వెళ్లే బల్లెలను చంపితింటుండడంతో గ్రామస్థులు హడలిపోతున్నారు. సోమశిల సిబ్బంది ఒకరు మొసలి చేరిన విషయాన్ని అధికారులకు తెలపడంతో వారు చుట్టుప్రక్కల ప్రాంతాల వారిని రిజర్వాయర్ లోకి దిగవద్దని హెచ్చరికలు జారీ చేశారు. చినత్రాక గ్రామానికి చెందిన రైతులు తప్పిపోయిన పశువుల కోసం వెదుకులాడుతుండగా రిజర్వాయర్ లో మొసలి బారినపడిన సంగం తినివేసిన కళ్ళెరాలు కన్నడాయి. దీంతో రైతులు హడలిపోతున్నారు. సాధారణంగా రైతులు తూముల వద్ద చేరిన చెత్తచెదారాన్ని తొలగించేందుకు నీళ్లలోకి దిగుతుంటారు. మొసలి విషయం తెలియడంతో గ్రామస్థులు రిజర్వాయర్ వైపు పోవాలంటేనే భయపడుతున్నారు.



నెల్లూరు రవయిత్రి సోమిరెడ్డి జమున స్మారక అవార్డు ప్రధాన సభలో నక్షత్ర పుస్తక రవయిత్రి డాక్టర్ జయప్రదను నన్యానిస్తున్న డాక్టర్ శ్రీనివాసరెడ్డి, పాతూరి అన్నపూర్ణ, ప్రతిమ తదితరులు.





నెల్లూరు టౌన్ హాల్లో నృజన సాహిత్య సాంస్కృతిక వేదిక నేతృత్వంలో జరిగిన శతాధిక కవి సమ్మేళనంలో పాల్గొన్న నగర ఎమ్మెల్యే మంగమూరు శ్రీధరకృష్ణారెడ్డి.

## ● పన్ను వసూళ్లలో

### కావలి ఫస్ట్!

కావలి మున్సిపాలిటీ పన్ను వసూళ్లలో రాష్ట్రస్థాయిలో ప్రథమంగా నిలచింది. 2008-09 సంవత్సరానికి సంబంధించి 3 కోట్ల 50 లక్షల రూపాయలను పన్ను క్రింద వసూలు చేసింది. సెకండ్ గ్రేడ్ మున్సిపాలిటీల్లో కేవలం కావలి రాష్ట్రంలోనే ప్రథమస్థానం సాధించింది. పన్నుల వసూళ్లలో మునిసిపల్ కమిషనర్ జె.పెంచలయ్య విన్నూత్తు పద్ధతులను

## ప్రాథమిక సౌకర్యాల

### కల్పనలో మాత్రం లాస్ట్

అవలంబించి ఈ ఘనత సాధించారు. బకాయిలున్న వారి ఇంటి ముందు డప్పు కొట్టించడం, పన్ను చెల్లించని దుకాణాలు, హోటళ్ల ముందు చెత్తకుండీలను పెట్టి నిరసన తెలపడం వంటి పద్ధతుల వల్ల పన్నులు బాగా వసూలయ్యాయి. మొత్తం మీద మొండి బాకీలు వసూలు చేయడంలో డిట్టనిపించుకొన్నాడు పెంచలయ్య. డప్పుకొట్టడంతో రికార్డు స్థాయిలో పన్నులు వసూలవుతున్నాయంటే డప్పుకు వున్న బలమేమిటో అర్థం చేసుకోవచ్చు. పన్ను వసూళ్లలో కావలి మునిసిపాలిటీ చేపట్టిన విన్నూత్తు పద్ధతులను మిగతా మునిసిపాలిటీలు అమలుచేస్తే వాటికి పన్నుల వసూళ్లు సక్రమంగా జరిగే అవకాశముంది.



నెల్లూరు కస్తూరిబా కళాక్షేత్రంలో జరిగిన ముస్లిం యువతీ, యువకుల ఉచిత వివాహాల కార్యక్రమంలో పాల్గొని వరులకు ఖురాన్ ప్రతిసందిస్తున్న మైనార్టీ మంత్రి అవ్వూరుల్లా.

## ఏదేళ్లయినా ప్రారంభానికి నోచుకోని భవనం

క్రాంతి భవనాన్ని నిర్మించి ఏదేళ్లు గడుస్తున్నా ప్రారంభానికి నోచుకోని వైసం తోటవల్లి గూడూరు మండలం చిన్నచెరుకూరులో చోటు చేసుకొంది. దశివవాడలో 2002 సంవత్సరంలో ఎంపీ నిధులు నాలుగు లక్షల రూపాయలు వెచ్చించి కమ్యూనిటీ హాలును నిర్మించారు. అప్పటి తెలుగు దేశం ప్రభుత్వ హయాంలో 16వ ఏడవ

## దశివవాడలో కమ్యూనిటీ హాలు అంటే చులకనా?

జన్మభూమి కార్యక్రమం సందర్భంగా ఆనాడు మంత్రిగా వుండిన సోమిరెడ్డి చంద్రమోహన్ రెడ్డి దీనికి శుంకుస్థాపన చేశారు. తర్వాత భవనం పూర్తయినా ప్రభుత్వం మారడంతో ఆనాటి నుంచి నీటి వరకు ప్రారంభానికి నోచుకోలేదు. నేడు ఈ భవనం అసాంఘిక కార్యకలాపాలకు నిలయంగా మారింది. గ్రామానికి చెందిన కొందరు ధాన్యాన్ని నిల్వ చేసుకొనే గోదాముగా మార్చుకొని వాడుకొంటున్నారు. నిర్మించి ఏదేళ్లయినా ప్రారంభించి ప్రజల వినియోగంలోకి తీవ్రార్చిన బాధ్యత అధికారులకు లేదా?

## బుచ్చి - ముంబాయి రోడ్డులో నడవని ట్రాఫిక్ సింగిల్ లైన్ వంతెనలతో ఇబ్బంది

సంగం మండలంలో రోడ్డు డబుల్ లైన్లు వేసినా సింగిల్ లైన్ వంతెనల కారణంగా ఇబ్బందులు తప్పడం లేదు. ముంబాయి జాతీయరహదారిపై పలుచోట్ల ఈ సింగిల్ లైన్ వంతెనలు వున్నాయి. 15కిలోమీటర్ల దూరంలో వున్న సంగం-బుచ్చి మధ్య ఆరు వంతెనలు వున్నాయి. సంగం సమీపంలో కావలి, దువ్వూరు, కనిగిరి ప్రధాన కాలువలపైన, బ్రాంచ్ కాలువపైన ఈ సింగిల్ వంతెనలు నిర్మితమై వున్నాయి. వేగంగా వచ్చే వాహనాలు ఈ వంతెనల వద్ద తరచూ ప్రమాదాలకు గురౌతున్నాయి. వీటి వలన వంతెన రక్షణగోడలు దెబ్బతిని మరింతగా ప్రమాదాలు చోటు చేసుకొంటున్నాయి. దెబ్బతిన్న వంతెనల రక్షణ గోడల నిర్మాణానికి ఏటా లక్షలరూపాయలు ఖర్చుపెడుతున్నా వుధా అవుతున్నాయి. ఇవి కేవలం కాంట్రాక్టర్లకు జేబులు నింపుకోవడానికి తప్ప నాణ్యత లేకుండా పోతుండడంతో తరచూ కూలిపోతున్నాయి. ఇప్పటికైనా అధికారులు వీటిని పటిష్టపరచేందుకు చర్యలు చేపట్టాల్సి వుంది.

## నీటి యాజమాన్యంతో అధిక దిగుబడి!

పంటల సాగులో తగినవిధంగా నీటిని వినియోగించినట్లయితే అధిక దిగుబడిని సాధించవచ్చని వ్యవసాయ శాస్త్రవేత్తలు చెబుతున్నారు. వరి పంటతోపాటు వేరుశనగ, మొక్కజొన్న, చెరకు, మిర్చి, పత్తి వంటి ఎరుగుదలకు నీరు అవసరం. కాబట్టి తగిన మోతాదులో నీటిని వినియోగించుకోవాలని సూచించారు. సాగు చేస్తున్న పంటతోపాటు నేలస్వభావం, వాతావరణ పరిస్థితులు, పంటపండిచే తీరుపై నీటి అవసరం ఆధారపడి వుంటుందన్నారు. ముఖ్యంగా పంట కీలక దశలను గమనించుకొని నీటిని వాడుకోవాలన్నారు. ఒక్క పంటకు ఒక్కోస్థాయిలో నీటిని అందించాల్సి వుంటుందని తెలిపారు. నీటి ఎద్దడి వలన పంట దిగుబడులు తగ్గుతాయి కనుక సుస్థిరమైన, కీలకమైన దశలలో తగిన పరిమాణంలో నీరు అందించి నీటి ఎద్దడికి పంట గురికాకుండా చూడాలన్నారు.

## ● కండలేరు డ్యాం వద్ద వృధాగా టర్నేస్సు!

### బిడ్డు తప్పింట్ నిర్మించరా?

క్రొట్టరూపాయల వ్యయంతో నిర్మాణపనులు చేపట్టినా విద్యుత్ ఉత్పత్తి ప్రారంభం కాకపోవడంతో అందుకోసం ఏర్పాటు చేసిన పరికరాలు నిరుపయోగంగా మారుతున్న వైసం కండలేరులో చోటుచేసుకొంది. డ్యాం వద్ద విద్యుత్ ఉత్పత్తి చేసేందుకు 25కోట్ల రూపాయల ఖర్చుతో సిమెంట్ కాంక్రీట్ పనులు చేపట్టారు. ప్లాంట్ నిర్మాణం జరగకపోవడంతో వదేళ్ల నుంచి విద్యుత్ను ఉత్పత్తి చేసే అవకాశం లేకుండా పోయింది. ఇప్పటి వరకు 20సార్లు కండలేరు జలాశయం నుంచి నీటిని విడుదల చేసినా పవర్ ప్లాంట్ నిర్మాణం చేపట్టని కారణంగా విద్యుత్ ఉత్పత్తికాక పథకం నిరుపయోగం మారింది. ఖరీదైన మూడు టర్బైన్లను ఏర్పాటు చేశారు. వీటి ద్వారా తొమ్మిది మెగావాట్ల విద్యుత్ ఉత్పత్తి లక్ష్యం. రెండేళ్ల క్రిందట జెన్ కో అధికారులు వీటిని పరిశీలించి త్వరితగతిన విద్యుత్ ఉత్పత్తి ప్రారంభిస్తామని చెప్పినా ఆ దిశగా పనులు జరగకపోవడంతో హెడ్ రెగ్యులేటర్ కు ఇరువైపులా ఏర్పాటు చేసిన టర్బైన్స్ డిస్టిబ్యూట్ల దర్శనమిస్తున్నాయి.


## “మన టీవి”లు మాయం!

విద్యార్థులకు మరింతగా విజ్ఞానాన్ని అందించేందుకు జిల్లావ్యాప్తంగా వున్న పాఠశాలలకు టీవీలను అందజేశారు. మన టీవి పేరుతో అందించిన వీటి ద్వారా నిర్ణీత సమయంలో విద్యార్థులకు వివిధ కార్యక్రమాలను ప్రసారం చేసేందుకు చర్యలు చేపట్టారు. మండల కార్యాలయాలలోనూ వీటిని ఏర్పాటు చేశారు.

## ఎక్కడున్నాయో

### విచారించాల్సిందే!

2002 సంవత్సరంలో జిల్లావ్యాప్తంగా 150 కేంద్రాలలో టీవీలను సరఫరా చేశారు. అటు విద్యార్థులకు, ఇటు ఉపాధ్యాయులకు ప్రయోజనకరంగా వుంటుందని భావించి ప్రభుత్వం అం



దించిన టీవీలు మూడురోజులకే మూలపడ్డాయి. లక్షల రూపాయలు వ్యయం చేసి ఏర్పాటుచేసిన టీవీలు నిష్ప్రయోజనమయ్యి పలు పాఠశాలల్లో దుమ్ముకొట్టుకొని వుంటున్నాయి. కొన్ని చోట్ల ఈ టీవీలు ఉపాధ్యాయులు, మండల విద్యాధికారుల ఇళ్లలోకి చేరుకొన్నట్లు సమాచారం. ఇప్పటికైనా టీవీలు విద్యార్థులకు ఉపయోగపడేలా అధికారులు చర్యలు చేపట్టాలని పలు గ్రామాల ప్రజలు కోరుకుంటున్నారు.

## 10వ వర్ధంతి

## సంస్మృతి



నవరత్న

ఈ డివిజన్

ఎంత శూన్యమో...

నిన్ను మరువలేం

నీ భర్త

జీపాలెం అన్నపూర్ణమ్మ

మరణం : 16-11-1999


జీపాలెం రామకృష్ణారెడ్డి




సి నీసటి రోజు రెంటికి చెడ్డ రేపవైంది. తెలుగుదేశం పార్టీలో మహిళావిభాగం రాష్ట్ర అధ్యక్షురాలిగా ఒక వెలుగు వెలిగిన రోజు ఆ తర్వాత రాజీనామా చేసి కాంగ్రెస్‌లోకి ఫిరాయించాలనుకుంది. ఈ మేరకు అప్పటి సీఎం వైఎస్. రోజుకు అధ్యుహస్తం అందించారు కూడా. అయితే ఇంతలోనే వైఎస్ హరికాష్టర్ ప్రమాదం జరగటంతో రోజు సీన్ మారింది. కాంగ్రెస్‌లో చేరడానికి ఆమెకు ఎవరూ చేయూత అందించడం లేదు. ఒకటి రెండుసార్లు జగన్‌ను కలిసినా ఎందుకో రోజు కాంగ్రెస్‌లో చేరలేదు. ఈలోగా తెలుగుదేశంలో తనకు బాగా సాన్నిహిత్య మున్న వారితో చంద్రబాబుకు కబురు పెట్టిందట. అయిందేదో అయిపోయింది తప్పుజరిగిపోయింది. మీరు కనికరిస్తే తిరిగి పార్టీలో చేరతానండట. అయితే ఆ వైపు నుంచి ఎటువంటి స్పందన రాలేదట. ఇక చేసేదేముందంటూ సినిమాల్లో వేషాలకీసం ప్రయత్నిస్తోంది. సో... సినిమాల్లో సెకండ్ ఇన్నింగ్స్ అయినా రోజుకు కలిసాస్తుందో లేదో?




హైదరాబాదు నగరపాలక ఎన్నికల్లో ఉభయ కమ్యూనిస్టుపార్టీల పరిస్థితి మరీ దారుణంగా తయారైంది. తెలుగుదేశంతో కామ్రేడ్లు అధికారికంగా పొత్తుపెట్టుకున్నప్పటికీ ఆ పార్టీ తిరుగుబాటు అభ్యర్థులు రంగంలో వుండటంతో ఏంచేయాలో అర్థంగాక కమ్యూనిస్టులు తలపట్టుకుంటున్నారు. పొత్తులో భాగంగా తెలుగుదేశం ఉభయ కమ్యూనిస్టులకు తలా మూడుస్థానాల్ని విడిలించింది. కనీసం ఈ మూడు స్థానాల్లో అయినా గెలిచి నగర కార్పొరేషన్లో ఉనికిని చాటుకుందామనుకున్నారు కామ్రేడ్లు. అయితే ఇందులో ఒక స్థానంలో ఉభయకమ్యూనిస్టులు తలపడుతున్నారు. వీరికి తోడు తెలుగుదేశం రెబల్ అభ్యర్థి విజయావకాశాల్ని దెబ్బ తీస్తున్నాడట. ప్రస్తుతం చంద్ర బాబును తిట్టుకుంటూ కామ్రేడ్లు ఎన్నికల బరిలో చావ్ రేవ్ అన్నట్లు ప్రచారం చేసుకుంటున్నారు.



ఎన్టీరామారావు పెద్దల్లుడు డాక్టర్ దగ్గుపాటి  
 వెంకటేశ్వరరావుకు లేటు వయసులో ఘాటు  
 ప్రేమ మొదలైందట. తనకు పెళ్లయి మూడుపదులు దాటిన  
 తర్వాత గానీ భార్య పురంధరేశ్వరిపై నిజమైన ప్రేమ  
 మొదలు కాలేదట. పెళ్లయిన కొత్తలో వ్యూహల్ భావాలతో  
 వున్న తమ కుటుంబంలో పురుషాధిక్యత వుండేదని, దానివల్ల  
 పురంధరేశ్వరిపై సరిగా ప్రేమ దృష్టి పెట్టలేకపోయినట్లు డాక్టర్  
 సాబ్ ఓ బీవీ ఛానల్‌కు యిచ్చిన ఇంటర్వ్యూలో ఆవేదన వ్యక్తం చేశాడు.  
 అయితే ఇప్పుడు పిల్లలంతా సెటిల్ అయ్యాక భార్యపై ప్రేమ చిగురించిందట. ప్రస్తుతం  
 కేంద్రంలో మంత్రిగా వున్న పురంధరేశ్వరికి భవిష్యత్తులో రాష్ట్ర ముఖ్యమంత్రిగా అవకాశం  
 వస్తే మాత్రం ఎట్టి పరిస్థితుల్లో కూడా వదులుకోబోమంటున్నాడు ఈ లేటు వయసు  
 భార్య ప్రేమికుడు.



**బా** ఢ్వంద్లో నాచుగువేల కోట్ల రూపాయల్ని వెనకేసుకున్న ఆ రాష్ట్ర మాజీ సీఎం మధుకేదార్ పోటీపడగల నాయకులు రాష్ట్ర కాంగ్రెస్లో చాలా మందే వున్నారంటూ తెలుగుదేశం ప్రచారాన్ని చేపట్టింది. పై.ఎస్. తనయుడు ఇప్పటికే లక్ష 20వేల కోట్లకు పదగిళ్ళాడంటూ చంద్రబాబు ఆరోపణల పల్లకిని అందుకున్నాడు. ఈ మధ్య జరిగిన పోలిక రుం సమావేశంలో ఓ కొంటివిలేకరి అడిగిన ప్రశ్నకు చంద్రబాబు అత్యుత్సాహం చూపి జాబ్బందీకు మధుకేదార్. మనకు 'జగన్ కోదార్' వున్నారంటూ వ్యాఖ్యానించాడట. పసిలో పసిగా మధుకేదార్తోపాటు జగన్ ఆశ్రమమం పొదిన, ఆస్తులపై కూడా విచారణ జరిపించాల్సిందిగా డిమాండ్ చేశాడు.





రాష్ట్రంలో కొత్త మంత్రివర్గం ఏర్పాటు మరికొంత కాలం ఆలస్యమయ్యే అవకాశం వుంది. హైదరాబాదు నగరపాలక ఎన్నికలు రావడంతో మంత్రివర్గం మార్పులు, చేర్పులకు బ్రేక్ వడింది. రాజధాని నగరం నుంచి ప్రస్తుతం దానం నాగేందర్, ముఖేష్ గౌడ్ మంత్రులుగా వున్నారు. ఇందులో దానం నాగేందర్ వ్యవహారశైలి రోశయ్యకు సచ్చదం లేదు. జగన్ వీరాభిమానిగా ముద్ర వున్న నాగేందర్ను వదిలించుకోవాలని రోశయ్య భావిస్తున్నారట. నగరపాలక ఎన్నికల్లో కూడా టికెట్లు కేటాయంపులో హస్తలాఘవం చూపి పార్టీని యిబ్బందిపెట్టున్నారు నాగేందర్. ఈ ఎన్నికల్లో పార్టీ పరాజయం చెందితే రోశయ్య నాయకత్వంపై బురద చల్లవచ్చున్నది జగన్ మద్దతుదారుల వ్యూహంగా వుంది. వీటన్నిటినీ దృష్టిలో పెట్టుకొని ఎన్నికల తర్వాతనే కాగల కార్యాన్ని నెరవేర్చాలని రోశయ్య ఎదురుచూస్తున్నారట.

హైదరాబాదు నగర ఎన్నికల్లో గెలుపుకోసం తెలుగు  
దేశంపార్టీ స్వామిచిదాత్మానంద చిటుకుల్ని

హైదరాబాదు నగర ఎన్నికల్లో గెలుపుకోసం తెలుగు దేశంపార్టీ స్వామిచిదాత్మానంద చిటుకుల్ని ఉపయోగించుకుంటోంది. గత అసెంబ్లీ, లోక్ సభ ఎన్నికల్లో నగరంలో చతికిలబడిన తెలుగుదేశం ఈసారి ఎలాగైనా నగర మేయర్ కుర్చీని కైవసం చేసుకోవాలన్న పట్టుదలతో ఉంది. దీని కోసం ఆ పార్టీ అధ్యక్షుడు చంద్రబాబు రకరకాల పూంపాలను అనుసరిస్తున్నాడు. ఇందులో భాగంగా నగర ఎన్నికల్లో పోటీచేసే అభ్యర్థులకు, నాయకులకు ఒకరోజు రాజకీయశిక్షణను నిర్వహించాడు. శిక్షణలో భాగంగా 'ఎలా గెలవాలి? అన్న అంశంపై స్వామి చిదాత్మానంద కొన్ని చిటుకుల్ని చెప్పాడు. ఎన్నికలయ్యే వరకు ప్రతిరోజు అభ్యర్థులకు యిలాగే విజయరహస్యాల్ని బోధించే కార్యక్రమం వుంటుందట. ఇలా అభ్యర్థుల మైండిస్ట్లో దృష్టి పెట్టేకంటే ఓటర్లను ప్రభావితం చేసే అంశాలకు ప్రాధాన్యత యిస్తే బాగుంటుందని కొందరు 'దేశం' నాయకులు గొణుక్కొంటున్నారు.




 ధీర్ఘికి వెళ్లి వచ్చిన దగ్గర నుంచి సిఎం రోశయ్యలో కొత్త ఉత్సాహం కనిపిస్తోంది. ఇప్పట్లో సిఎంను మార్చేది లేదని సోనియాగాంధీ తెగేసి చెప్పటమే ఇందుకు కారణమంటున్నారు. ధీర్ఘికి వెళ్లే ముందు రోశయ్యకు, ధీర్ఘి నుంచి తిరిగి వచ్చిన రోశయ్యకు మధ్య ఎంతో అంతరం కనిపిస్తోందట. ధీర్ఘిలో రోశయ్య ప్రాధాన్యం పెరగడంతో కెవిపి కూడా వెనక్కు తగ్గుడు. రోశయ్య ధీర్ఘిలో వున్న సమయంలో కెవిపి కూడా అక్కడేవున్నాడు. అయితే రోశయ్యను కలసిన దాఖలాలు లేవు. తిరిగి వచ్చాక కూడా కెవిపి సిఎంకు దూరంగా వుంటున్నాడు. తాతయ్య (రోశయ్యకు సోనియా పట్టించిన టూనిక్ బాగా పనిచేస్తోందని జగన్ వ్యతిరేక శిబిరం అంటోంది. దివాకరరెడ్డి అయితే మరో అడుగు ముందుకేసి ధీర్ఘి వెళ్లి వచ్చాక రాష్ట్రంలో రోశయ్య పాలన వెరిగిపోతోందంటూ ప్రచారం చేస్తున్నాడు.



దరాబాదు నగర ఎన్నికల్లో కాంగ్రెస్‌కు తిరుగుబాటు అభ్యర్థులతో తల బొప్పి కదుతోంది. నగరంలో 150 స్థానాలకుగాను కాంగ్రెస్ అధికార అభ్యర్థుల్ని ప్రకటిస్తే యిందులో సగానికిపైగా స్థానాల్లో తిరుగుబాటు అభ్యర్థులు రంగంలో వున్నారు.

టీకెట్ల కేటాయింపులో ఎమ్మెల్యేల మద్దతుదార్లకు కాకుండా పార్టీ నగరకాఫీ అభ్యర్థుడు దానం నాగేందర్ తన సొంత మనుషులకు టికెట్లు ఇప్పించుకోవడమే రెబల్స్‌కు కారణం. అలాగే కొందరు నగర ఎమ్మెల్యేలు పార్టీ కార్యకర్తల్ని కాదని తమ సొంత వారికి టికెట్లు యిప్పించుకోవడం కూడా రెబల్స్‌కు మరో కారణంగా వుంది. మొత్తం మీద పార్టీలో పనిచేసిన వారిని పక్కనబెట్టి దబ్బి చ్చిన వాళ్లకే టికెట్లు యిచ్చారన్నది కాంగ్రెస్ కార్యకర్తల ప్రధాన ఆరోపణ. ఏదీ ఎలావున్నా ఈ ఎన్నికల్లో రెబల్స్ అభ్యర్థులు కాంగ్రెస్ విజయావకాశాలకు సవాలుగా మారారన్నది నిజం.



# నవగ్రహ పూజలతో ఒడిదుడుకుల నుంచి విముక్తి!



గ్రహాల ప్రభావం ప్రతి మనిషిపై ఎంతో కొంత ప్రభుత్వం ఉంది. శిశువులుగా గర్భంలో వున్న నాటి నుండి ప్రతి దశలోనూ గ్రహాల ప్రభావం ప్రస్ఫుటంగా కనిపిస్తుంటుంది. గ్రహస్థితి బాగుంటే మనిషి జీవితం హాయిగా సాఫీగా జరిగిపోవడం, గ్రహస్థితి బాగాలేనప్పుడు ఒడిదుడుకులు ఎదురవుతుంటాయనేది పలువురి నమ్మకం. జ్యోతిషశాస్త్రం ఈ విషయాలను ధృవీకరిస్తుంది. ఈ శాస్త్రానికి హేతుబద్ధత వుందా? లేదా అనే అంశాన్ని ప్రశ్ననబెడితే మనుషులపై గ్రహాల ప్రభావం అనేది తప్పకుండా వుంటుందనేది పలువురు వ్యక్తపరుస్తున్న అభిప్రాయం. భగవంతునికి పూజలు చేయడంతోపాటు జాతక చక్రాన్ని అనుసరించి శాంతి పూజలు చేయించుకోవడం పరిపాటి. ఆయా గ్రహాలను శాంతపరచి చికాకులు, ఒడిదుడుకుల నుంచి విముక్తి పొందేందుకు చేసే వివిధ పూజల్లో నవగ్రహపూజలు ప్రధానమైనవి. సూర్యచంద్రులు, కుజుడు, బుధుడు, గురువు, శుక్రుడు, శని, రాహుకేతువులు నవగ్రహాలు. ఆయా వ్యక్తుల గ్రహఫలితాలను బట్టి ఏ గ్రహాల వల్ల ఆటంకాలు ఎదురవుతున్నాయో తెలుసుకొని వాటికి శాంతిపూజలు చేయించుకోవడం ఈ నవగ్రహ పూజల ఉద్దేశ్యం. సూర్యునికి ఆదివారం, చంద్రునికి సోమ

వారం, కుజునికి మంగళవారం, బుధునికి బుధవారం, గురువుకు గురువారం, శుక్రునికి శుక్రవారం, శనికి శనివారం, రాహుకేతువులకు ఆదివారం ప్రీతికరమైన రోజులు. నవగ్రహాల్లో శని, గురువుల ప్రభావం మనుషులపై అధికంగా వుంటుంది. నవగ్రహాలకు వాటి ప్రీతినబట్టి అభిషేకాలు, దానాలు, హోమాలు చేస్తారు. సూర్యునికి గోధుమలు, చంద్రునికి బియ్యం, కుజునికి కందులు, బుధగ్రహానికి పెసలు, గురువుకు శనగలు, శుక్రునికి ఆలసందులు, శనికి మువ్వలు, రాహుకు మినుములు, కేతువుకు ఉలవలతో పూజ చేస్తారు.

హోమాలకు సంబంధించి సూర్యునికి జిల్లేడు సమిధలతోను, చంద్రునికి ఉత్తరీణి, గురువు (బ్రహ్మ) స్తుతికి రావి, శుక్రునికి అత్తి, శనికి జమ్మి, రాహుకు గరిక, కేతువుకు దర్శనమిధలతో హోమం చేస్తారు. హోమాలు, దానాలతోపాటు అయా గ్రహాలకు సంబంధించిన మూలమంత్రాన్ని పఠిస్తూ ఒక్కోగ్రహానికి వేల సంఖ్యలో జపాలు చేయాల్సి వుంటుందని పండితులు చెప్తున్నారు. నగరంలోని అన్ని దేవాలయాల్లో నవగ్రహాలు ప్రతిష్ఠించి వందదంతో వాటిలో నిత్యం ఈ నవగ్రహ పూజలు జరుగుతుంటాయి.

## ట్రంకు రోడ్డు కబుర్లు

మొదటి తిరువతి దేవస్థానం చేస్తున్న కళ్యాణమస్తును మైనార్టీశాఖ కాపీ చేసి పేద ముస్లిం యువకులకు నిఖాలు చేయిస్తున్న విషయం తెలిసిందే. గత వారం నెల్లూరులో జరిగిన ఈ నిఖాలకు మైనార్టీ మంత్రి అహ్మదుల్లా సహజమైన తన అలవాటు ప్రకారం చీకటిపడి వచ్చారు. మధ్యాహ్నం నుంచి ఈ కార్యక్రమం ఎప్పుడు జరుగుతుందా అని వధూవరుల కళ్లుకాయలు కాచేలా చేశారాయన. ఇది చాలదన్నట్లు ఇక్కడ నిఖాలు చేసు

### నిఖాల్లో నిరసనలు



కొంటే 35వేల రూపాయల బంపర్ ఆఫర్ గా జహేజ్ (కొత్త కాపురానికి అవసరమైన సామగ్రి) వస్తుందని ప్రచారం చేసిన బ్రోకర్లు ఆశావహుల వద్ద రెండువేల రూపాయల చొప్పున నోక్సీ ఏడో ఒక నెంబర్ వేసి టోకన్లు ఇచ్చారట. బ్రోకర్లు ఇచ్చిన టోకన్లు చెల్లవని మైనార్టీ శాఖాధికారులు చెప్పడంతో పెళ్లిచేసుకొందామని ఇక్కడకు వచ్చిన ముస్లిం యువకులు కార్యక్రమ నిర్వాహకులను శాపనార్థాలు పెట్టారు. నాశనమైపోతారని మెడికలు విరిచారు. ఈ విషయం చివరన మంత్రి అహ్మదుల్లా చెవిన పడడంతో అరే భాయ్... అల్లా చేసిన పెళ్లిళ్లు దిష్టిపోయిందని తెలివిగా చమత్కరించారు.

### సిఎం కటాట్ కాల్చిన కేసు సుఖాంతం

రాష్ట్రంలో తొలిసారిగా ముఖ్యమంత్రి కొణిజేటి రోశయ్య కటాట్ ను కావలి పట్టణంలో పెద్ద సంఖ్యలో వుండే ఆర్మవైశ్య సోదరులు ముచ్చటపడి ఏర్పాటు చేశారు. నవంబర్ 13వ తేదీ పెట్టిన ఈ కటాట్ కు ఆ రాత్రి కొంత కాలిపోయింది. కావలిలోని మూడు కాంగ్రెస్ గ్రూపులకు ఒకరంటే మరొకరికి పడదు. కాల్చిన విషయమై ఒకరిపై మరొకరు ఆరోపణలు, కేసుల వరకు వెళ్లారు. సిఎం కటాట్ కు నిప్పు పెట్టిన వ్యవహారం ముదరడంతో కావలి సిబ్బంది లోతు దర్కాస్తు చేశాడు. చివరికి తెలిందేమంటే రాత్రిపూట ప్లెక్సీ బోర్డుల ఆసరాగా పడుకొనే అమాయకుడొకరు కావలిలో విపరీతంగా వుండే దోమల బాధ భరించలేక మస్కిట్ కాయల్ పెట్టుకొన్నాడట. ఈ కాయల్ ప్లెక్సీకు కట్టిన తాళ్లుకు నిప్పును రాబేసింది. రాజకీయం దీన్ని రావణకాష్టం చేయచూసినా పోలీసులు కట్టపడి దాన్ని ఆర్పివేసి పెద్ద ప్రమాదాన్ని తప్పించారు.



## ఆయన 'తోక'



ఈశాన్య ఋతుపవనపు వర్షం మాదిరి చాలారోజులకు ప్రజారాజ్యం పార్టీ నాయకుడు ఆనం వెంకటరమణారెడ్డి ఈవారంలో నెల్లూరుకు వచ్చారు. వర్షబాధితులను పరామర్శించి జేబులోని ఐదువందల రూపాయల నోట్లు వారికిచ్చి సంతృప్తిపరచారు. పనిలో పనిగా బాబాయలు ఆనం వివేకానందరెడ్డి, రామనారాయణరెడ్డిల దురాగతాలు మీడియా ముందు ఎలుగెత్తి చాటారు. పెద్ద బాబాయను అసలాయన మగాడేనా అంటూ ధైర్యంగా ప్రశ్నించారు. ఇంతలో ఓ విలేకరి లేచి మీ పార్టీ తరపున నగర ఎమ్మెల్యేగా గెల్చిన ముంగమూరు శ్రీధరకృష్ణారెడ్డి వివేకా వెనుక ఎందుకు తిరుగుతున్నారంటే ఏ మాత్రం తొట్రుపడకుండా ఆయన వెనుక మా ఎమ్మెల్యే తిరగడం లేదు. మా ఎమ్మెల్యేకు తోకలా వివేకానందరెడ్డి నగరంలో పర్యటిస్తున్నారు. ఈ పని ఆయన స్వంత నియోజకవర్గం నెల్లూరు రూరల్ లో చేస్తే బాగుంటుందని ఉచితనలహో కూడా ఇచ్చాడు వెంకటరమణారెడ్డి.

నిం హాపురిగా గతంలో పేరుగాంచిన నగరంలో ప్రస్తుతం గుళ్లు సంచారం ఎక్కువై కుక్కలపురిగా పేరొచ్చి వస్తోంది. నెల్లూరు నగరంలో 2002వ సంవత్సరం నుంచి వీధికుక్కలను కార్పొరేషన్ పట్టకుండా పొందేషన్ ఫర్ యానిమల్స్ సంస్థ కోర్టు నుంచి పై తేవడంతో భైరవుల సంతానం బాగా అభివృద్ధి చెందింది. ఐదు లక్షల మంది జనాభా కలిగిన నగరంలో యాభై వేలకుపైగా భైరవులు ప్రస్తుతం సంచరిస్తున్నారని ఒక అంచనా. ఇటీవలే వెళ్లిన చిత్రకారైలోనూ

### కుక్కల పులి



వీరు తమ సంతానాభివృద్ధికి ఇతోధికంగా కృషి చేశారు. కుక్కలు జనాన్ని విపరీతంగా కరిచిపెడుతున్నాయి. నగరంలో కుక్కకాటు నిరోధక వ్యాక్సిన్ కు కూడా కట కటలాడాల్సి వస్తోంది. కుక్కల నిర్మూలనకు మూగజీవుల సంఘాలు ఒప్పుకోవు. మరేదైనా ప్రత్యామ్నాయానికి కార్పొరేషన్ పాలకులు ఆలోచించరు. వెరసి నెల్లూరియులకు కుక్క పాట్లు తప్పడం లేదు.

## ప్రకృష్ట గ్రామాలవారైనా జిల్లాలో

అనాదిగా నేదురుమల్లి, నల్లవరెడ్డి కుటుంబీకులకు పడదు. నేదురుమల్లి జనార్ధన రెడ్డితో నల్లవరెడ్డి శ్రీనివాసులరెడ్డి చనిపోయే వరకు శత్రుత్వాన్నే కొనసాగించారు. ఈ మధ్య ఉత్తర కుమారునిగా మారిన శీనయ్య కుమారుడు, కోపూరు ఎమ్మెల్యే నల్లవరెడ్డి ప్రసన్న కుమారరెడ్డికి రోశయ్య సిఎం కావడంతో జిల్లాలో తన రాజకీయ మనుగడ సాగించను నేదురుమల్లి జనార్ధనరెడ్డిని కలవక తప్పని పరిస్థితి ఏర్పడింది. దీన్ని ఎవరూ తప్పుపట్టకూడదు గదా? అందుకే తెలివిగా స్వగ్రామం కోటలో విలేకరుల సమావేశం ఏర్పాటుచేసి పెద్దాయన ఆశీర్వాదం తీసుకోను ఆయన వద్దకు పోతున్నానన్నారు. దీనికి అవాత్రైన పాత్రికేయులు ఇదేం ట్విస్ట్ సార్ అంటే మా నాయన ఆయన్ను కలవవద్దని చెప్పలేదని అమాయకంగా ముఖంపెట్టి మరీ చెప్పారాయన. రాజకీయాల్లో శాశ్వత శత్రువులు, మిత్రులుండరని పెద్దలు పూరకే చెప్పారా?

### నాన్న చెప్పలేదు





మేషం  
అవ్వ 3.4 రి.  
గడ్డ 1.2 రి.

కష్టసుఖాలు సమానంగా చోటు చేసుకొంటాయి. ఈపాంచ నిరీతిలో ధనవ్యయం అవుతుంది. ఆరోగ్యవిషయంలో జాగ్రత్త. ఎంత పొదుపు చేయాలనుకున్నా వీలుకాదు. సోదరులమూలంగా కూడ ఖర్చు అవచ్చు. బంధుమిత్రుల సహాయసహకారాలు అందుతాయి. గృహనిర్మాణం లేదా వసతి గృహాన్ని అమ్మడం అనే వసులలో నిమగ్నమవుతారు. శనిని, ఆంజనేయుని తప్పక కొలవాలి.



వృషభం  
అవ్వ 2.3, 4 రి.  
గడ్డ 1.2 రి.

ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవుతాయి. ఉద్యోగప్రయత్నాలు ఫలించవు. నూతన వస్త్రాభరణాలు కొంటారు. నోటికి సంబంధించిన అనారోగ్య బాధలుంటాయి. విదేశప్రయాణావకాశాలు కానవస్తున్నాయి. గృహ నిర్మాణకార్యక్రమాలు చురుకుగా సాగుతాయి. మిత్రులు సాయమందిస్తారు. కుటుంబంలో సమస్యలు తీరుతాయి.




మిథునం  
అవ్వ 3.4 రి.  
గడ్డ 1.2 రి.

ఆరోగ్యవిషయంలో శ్రద్ధ అవసరం. మిత్రులమూలంగా మేలు. ధనవిషయాలలో లోటు లేదు. వివిధమార్గాలలో ధన ప్రాప్తి అవకాశాలు. ఆగిన పనులు నిదానంగా సాగుతాయి. ఇతరులతో అభిప్రాయభేదాలు రావచ్చు. శుభకార్యచరణకు శ్రీకారం చుడతారు. మాట నిలబెట్టుకోవడానికి శ్రమపడతారు. రాజకీయ లకు ఉత్తమకాలం. వ్యాపారులకు మంచి లాభావకాలు.




కర్కాటకం  
అవ్వ 4 రి.  
గడ్డ 1 రి.

తలకు గాయాలు తగిలే అవకాశాలెక్కువ. జాగ్రత్త. ధన విషయంలో కూడ కటకట ఉండవచ్చు. సోదరులతో అభిప్రాయ భేదావకాలు. పనులు నిదానంగా సాగవచ్చు. ఒకటికి రెండు సార్లు ఆలోచించి చేయడం మంచిది. వ్యాపారులకు గడచిన వారంలో ఏర్పడ్డ నష్టాలను ఈ వారంలో పూడ్చుకో వీలవుతుంది. అప్పులు తీరుస్తారు. విద్యార్థులకు ఒకవిధంగా చదువు సాగుతుంది.



సింహం  
అవ్వ 2.3, 4 రి.  
గడ్డ 1 రి.

ఆరోగ్యవిషయంలో పెద్దగా చెప్పుకోతగ్గవేమీ లేదు. అయినా పాదాలకు సంబంధించిన బాధలుంటాయి. సాధారణంగా గడచి పోతుంది. ఆర్థికవిషయాలు చక్కగా ఉన్నాయి. నూతన వస్త్రాభరణాలు కొంటారు. తండ్రి, తండ్రివంటివారికి ఇబ్బందులుండవచ్చు. శ్వేతప్రదరం బాధించవచ్చు. గృహలోంకరణ విషయాలలో అసంతృప్తి చూపుతారు. ఖర్చుకు వెరవరు. ప్రతి పనిలో దూకుడు అధికం.



కన్య  
అవ్వ 2.3, 4 రి.  
గడ్డ 1.2 రి.

గడచినకాలం కన్నా మేలైన కాలం. విరోధులు తగ్గముఖం పడతారు. పద్ధతి ప్రకారం పనులు నిర్వహిస్తారు. ప్రయాణాలు సుముఖంగా సాగుతాయి. ఆర్థిక లావాదేవీలు మీకు అనుకూలంగా ఉంటాయి. ఇన్నివాళ్ళు ఆటంకాలతో అడ్డుపడ్డ పనులు ఈపాంచు కొంటాయి. నూతనఉద్యోగావకాశాలు లభించవచ్చు. భూభవనాల ద్వారా ఆదాయమార్గాలు సులభతరమవుతాయి.

## వారఫలాలు

తేది 14-11-2009 నుండి

20-11-2009 వరకు తుల,

పుల్లికాలలో రవి; తులలో శుక్రుడు;  
కన్యలో శని; పుల్లికంలో బుధుడు;  
కర్కాటకంలో కుజుడు; మకరంలో  
గురువు; ధనుస్సులో రాహువు;  
మిథునంలో కేతువు; కన్య, తుల, పుల్లిక,  
ధనుస్సులలో చంద్రుడు సంచరిస్తారు.

## పంచాంగం

14 నెహ్రూ జయంతి.

శుభముహూర్తాలు లేవు.

## నవంబరు తిథులు

కార్తీక బహుళ

14 శని	త్రయోదశి	రా.1.10 గం.ల.వ
15 ఆది	చతుర్దశి	రా.12.43 గం.ల.వ
16 సోమ	అమావాస్య	రా.12.38 గం.ల.వ
<b>మార్గశిర శుద్ధ</b>		
17 మంగళ	పాడ్యమి	రా.1.07 గం.ల.వ
18 బుధ	విదియ	రా.12.09 గం.ల.వ
19 గురు	తదియ	తె.3.47 గం.ల.వ
20 శుక్ర	చవితి	తె.5.47 గం.ల.వ

పి.ఎం.గోపాలాచారి


16/1020, పొగతోట, నెల్లూరు - 1.

E-mail:maripmagg@yahoo.com



తుల  
అవ్వ 3.4 రి.  
గడ్డ 1.2 రి.

అధిక ఖర్చులు మనసుకు కుంగిపోతాయి. దూరప్రయాణావకాశాలు. దైవ కార్యాలలో ఎక్కువగా పాలు పంచుకోవాలి. వ్యాపారులకు లాభాలలో కొంత కోత ఏర్పడవచ్చు. నిదానంగా భాతాదారుల మనసిగి నడచుకోవడం మంచిది. భాగస్వాములతో గొడవలు రాకుండా చూసుకోవాలి. రాజకీయాల లేనిపోని గొడవల్లో చిక్కుకొంటారు. ఉద్యోగులకు శ్రమ అధికం.



పుల్లికం  
అవ్వ 4 రి.  
గడ్డ 1 రి.

దాలా ప్రోత్సాహకరమైన కాలం. నోటికి సంబంధించిన ఇబ్బందులుండవచ్చు. ప్రయాణాలలో జాగ్రత్త. అనుకోన్నతీలో సాగుతాయి. సంతానమూలంగా సుఖ శాంతులు లభిస్తాయి. వారి విద్యారంగం ప్రోత్సాహకరంగా ఉంటుంది. ధన విషయంలో లోటు ఉండదు. భవిష్యత్తుకు మంచి పథకాలు వేస్తారు. పురోభివృద్ధి అన్ని రంగాలలో ఉంటుంది.



ధనుస్సు  
అవ్వ 3.4 రి.  
గడ్డ 1 రి.

పౌరసంబంధాలు చక్కగా ఉండవు. జీవితభాగస్వామి అందు పులతో గడవలుండవచ్చు. నోరు పారేసుకోకుండా మంచిది. ప్రతి పని నిలిచి నిదానంగా చేయడం మంచిది. వృత్తిలో మార్పు చేర్పులుండవచ్చు. భాగస్వాములతో జాగ్రత్త. వ్యాపారులకు కొంతవరకు మేలు. దైనందిన కార్యక్రమాలలో ఆటంకాలుండవచ్చు. విద్యార్థులకు ఒకమోస్తరుగా చదువు సాగుతుంది. కళాకారులకు అశాభంగం.



మకరం  
అవ్వ 2.3, 4 రి.  
గడ్డ 1.2 రి.

అనుకోన్నతనులన్నీ అనుకోన్నతీలో ప్రభావీకారబద్ధంగా జరుపుకొంటాపోతారు. ఉద్యోగవృద్ధి, వేతనవృద్ధి ఉంటుంది. ఇంత వరకు ఉంటావచ్చిన ఇబ్బందులు తొలగుతాయి. చిరకాలంగా ఎదురు చూస్తున్న శుభవర్తీతాలు అనుభూతిలోనికి వస్తాయి. శత్రువులు లొంగి నడచుకొంటారు. మాత్సర్యబంధీకులకు సాయమందిస్తారు. కుజుని కొలవాలి. ఆరోగ్యవిషయంలో జాగ్రత్త.



కుంభం  
అవ్వ 3.4 రి.  
గడ్డ 1.2 రి.

వృథా ఖర్చులు తయారుగా ఉంటాయి. ప్రతి ఆడుగు అది తూచి వేయడం మంచిది. అనవసరపు విషయాలలో జోక్యం చేసుకోకుండా మంచిది. ఆర్థికవిషయాలు కొంత తృప్తికరంగా ఉంటాయి. వ్యాపారులు భాగస్వాములతో సఖ్యంగా ఉండడానికి ప్రయత్నించండి. కఠినంగా మాట్లాడవద్దు. రాజకీయాల తోటివారి విషయంలో జాగ్రత్తగా ఉండాలి. పైవారిని విమర్శించకుండా.



మీనం  
అవ్వ 4 రి.  
గడ్డ 1 రి.

నరాలకు సంబంధించిన బాధలధికం. గాయాలు తగులవచ్చు. ప్రయాణాలలో జాగ్రత్త అవసరం. ముందుచూపుతో అడుగేయాలి. సంతానమూలంగా ఇబ్బందులుండవచ్చు. కోరినా సలహా లివ్వవద్దు. గుట్టుగా కాలం గడవడం మంచిది. ఆర్థిక విషయాలు అంతంతమాత్రమే. వ్యాపారులు భాతాదారులతో జాగ్రత్తగా మెలగాలి. రాజకీయాలకు తీరని వేదన చోటుచేసుకొంటుంది.

# బ్లాకు స్థలాలు దృష్టి దోషాలకు నిలయాలు!

కె.పెంచలరెడ్డి కర్నూలు

\* ఈశాన్యం బ్లాకు మక్కువతోకొన్నాను. అక్కడ యిల్లు కట్టలేకపోతున్నా, అమ్మలేకపోతున్నా?

బ్లాకు స్థలాలు దృష్టి దోషాలకు నిలయాలు. తూర్పు రోడ్డు రైల్వేగోడకు తగిలి ఆగింది. ఉత్తరం రోడ్డు కావలసినన్ని వీధి పోతున్నాయి. ఆ స్థలం పరిస్థితి అంతే. యంత్ర ప్రతిష్ఠ చేసి చూడండి.

వి.వవిత్ర నారాయణరెడ్డిపేట

\* బస్సులో వెళ్తూ చూశా, దాలా ఫాస్టర్ రిల్లో ఈశాన్యాల్లో దేవాలయాలు నిర్మించారు.

ఫాస్టర్ రిల్లో ఇతరుల నిర్మాణాల్లో ఈశాన్యం శంఖుస్థాపన జరిగిన ప్రాంతాల్లోనే దేవాలయం, లేదా దేవుడి గది నిర్మాణం జరగాలి. కాంబోండ్లో దేవుడి ఆలయం నిర్మిద్దం.

కె.పైడినాయుడు శ్రీకాకుళం

\* భారతదేశ వాస్తులో త్రివిధ మహర్షుల గురించి 'జమీన్ దొరు'లో చెప్పారు. వీరి శాస్త్రాల్లో ఏదర్థ అంశాలు లేవా?

వశిష్ట, కురు, అగస్త్య వాస్తు శాస్త్రాల్లో

ఏ అంశాల్లోనూ వైరుధ్యాలు లేవు. వారు శాస్త్రీయ కారణాల్ని విశ్లేషించారే తప్ప కొత్త వివాదాంశాల్ని ప్రస్తావించలేదు.

డాక్టర్ మహేష్ గుప్త చెన్నై

\* మార్కెట్లో వాస్తు పుస్తకాలు దాలా వస్తున్నాయి.

ప్రాచీన వాస్తుశాస్త్రాల అనువాద గ్రంథాలు మాత్రమే కొనండి. తక్కినవన్నీ కొనడం దండగ.

## వాస్తు సందేహాలు సమాధానాలు

ఆచార్య సుబ్రహ్మణ్య మహర్షి

4వ వి.వి. గాయత్రినగర్, ఎ.ఐ. నగర్ జాన్య, నెల్లూరు-4.  
ఫోన్: 2322345, మొ: 9490125878.

డాక్టర్ డి.ఉమాదేవి సికింద్రాబాద్

\* దక్షిణం తొమ్మిది భాగాల్లో ఏయే స్థానాల్లో ఉపద్యారాలు, ప్రధానా ద్యారాలు ఏర్పాటు చేసుకోవాలి?

అగస్త్య, ముహూర్త మార్తాండం, వశిష్ట

వాస్తు శాస్త్రాల ప్రకారం దక్షిణాన్ని తొమ్మిది భాగాలుగా విభజించి 1, 2, 3 సింహద్వారాలకు, 7 ఉపద్యారానికి ఉపయుక్తం. అన్నింటి కన్నా నాల్గవ స్థానం 'మహేంద్ర పాదం' ఉచ్చం(శ్రేష్ఠం).

విశాల్ జైన్ నెల్లూరు

\* మాగుంట లేఅవుట్లో ఒక ఇల్లు కొనాలనుకొంటున్నాను. ప్లాను పంపిస్తున్నాను.

ఈశాన్య ఉచ్చ, ఉత్తరం శ్రేష్ఠత్వాల వల్ల ఆ ప్రాంత అభివృద్ధి గణనీయమే అయినా నైరుతి, వాయువ్య, ఆగ్నేయ దోషాలు ఆ ప్రాంతంలో ఆర్థిక, ఆరోగ్య, కుటుంబ సమస్యల్ని చాప క్రింద నీరులా ప్రబలజేస్తున్నాయి. మీ ప్లాను కూడా అలాంటిదే. కొనకండి.

పి.వి.ఎన్.రెడ్డి నెల్లూరు

\* ఆర్థికంగా బాగుంది. వలుకుబడి వుంది. అయినా రాజకీయంలో అడుగు ముందుకు వడటం లేదు.

జాతకం చూశా, రాహుకేతు స్థానాల్లో కదలికలు లేవు. మరో మూడేళ్లు మీ పరిస్థితిలో మార్పు ఉండదు.

## “సర్వంతర్యామి”

నీ పరిచయం నాకక్కర్లేదు  
గుండె కరిగి కన్నీరవుతున్న చోట  
ఆకలి రెండు చేతుల్ని చాచిన చోట  
వానమబ్బు ముసురుకున్న వేళ  
దిగాలుగా నువ్వు ఆకాశం కింద  
ఒంటరిగా నిలుచున్న చోట  
పదిమందీ ఉన్న గుంపులో  
గొంతు పెగలని నీ మాట వినిపిస్తున్న చోట  
వైస్ షాపుల ముందు - హోటళ్ల ముందు  
వృద్ధాప్యం భిక్షగానమై పోయిన చోట  
కుళ్ళిపోయిన పక్షను విసిరేసిన  
కుప్పతోట్ల రంగవల్లిలో  
నీవు కుంకుమ పూలు ఏరుతున్న చోట  
తోలుతిత్తుల మానవ సంబంధాలకు  
నువ్వొక అంటరాని మురికి ప్రాణివై పోయిన చోట  
అక్కడ ఇక్కడ ఇంకెక్కడో అనికాదు  
చంకన విధ్వజమెత్తుకొని  
ఏ తల్లి కనిపించినా  
పుడ్ల రూపంలో నువ్వే దర్శనమిస్తుంటావు  
నీ పరిచయం నాకక్కర్లేదు.

-కె.మొరళీమోహన్ రాజు, నెల్లూరు.



# రాజకీయ విభేదాలతో లేగుంటపాడులో ఆగిన అభివృద్ధి!

క్రొవూరు మండలం లేగుంటపాడు గ్రామ పంచాయితీపై అధికారులు నవతి తల్లి ప్రేమను కనబరుస్తున్నారు. దేశానికి పట్టుకొమ్మలు గ్రామ పంచాయితీలని నభలు, సమావేశాల్లో ప్రకటనలు గుప్పించే ప్రజాప్రతినిధులు, అధికారులు సైతం వీటి అభివృద్ధి గురించి ఏమాత్రం వట్టిచుకోవడం లేదంటే ఆశ్చర్యపోక తప్పదు. రాజకీయపార్టీల మధ్యన ఏర్పడిన విభేదాల మూలంగా అభివృద్ధి పనులు ఆగిన గ్రామంగా లేగుంటపాడును పేర్కొనవచ్చు.

ఈ గ్రామ పంచాయితీలో 700 కుటుంబాలు, నాలుగువేల జనాభా, రెండువేల మంది ఓటర్లు ఉన్నారు. ఈ పంచాయితీకి భారతీయ జనతా పార్టీకి చెందిన స్వర్ణ వెంకమ్మ ఏకగ్రీవంగా ఎన్నికై సర్పంచ్ గా ప్రాతినిధ్యం వహిస్తున్నారు. పేరుకే ఈమె సర్పంచ్ గా ఉంటుంది. మిగిలిన వ్యవహారాలన్నీ ఉపసర్పంచ్ జెట్టి రాజగోపాల్రెడ్డి

చూస్తుంటారు. 12 వార్డులు కలిగిన ఈ పంచాయితీలో వివిధ వస్తుల రూపంలో లక్షా 70వేల రూపాయల వరకు వసూలు అవుతుంటాయి. ఇవి కాకుండా ఎస్ఎఫ్ఎస్ నిధులు 15వేలు, 12వ ఆర్థిక సంఘం నిధులు మరో 60వేల రూపాయలు ప్రభుత్వం ఈ గ్రామ పంచాయితీకి అభివృద్ధి పనులు చేపట్టేందుకు విడుదల చేయడం జరిగింది. ప్రభుత్వం విడుదల చేసే నిధులు ఏమాత్రం అభివృద్ధి పనులకు సరిపోవడం లేదని ఇక్కడి ఉపసర్పంచ్ చెబుతున్నారు. ఇంతే కాకుండా రాష్ట్రంలో కాంగ్రెస్ ప్రభుత్వం అధికారంలో వుండడం, నియోజకవర్గ ఎమ్మెల్యేగా తెలుగుదేశం పార్టీకి చెందిన నల్లవరెడ్డి ప్రసన్నకుమార్ రెడ్డి కొనసాగడం ఈ పంచాయితీకి శాపంగా మారింది. రెండు పార్టీల మధ్య కొంతమేర విభేదాలు వుండడం వల్ల అభివృద్ధి పనులకు అవసరమైన నిధులు కేటాయింపు జరగడం లేదు. పంచాయితీ పాలకవర్గం బిజెపికి చెందినవారు కావడంతో కొంతమేర అభివృద్ధికి ఆటంకం కలుగుతుందన్నది వాస్తవం. పాలక వర్గానికి ఎటువంటి రాజకీయ అందడందలు లేకపోవడం వల్ల మంజూరవుతున్న కొద్దిపాటి నిధులతో సరిపెట్టుకోక తప్పడం లేదు.

ఈ పంచాయితీ పరిధిలో డ్రైనేజీ కాల్వలు, అంతర్గత రోడ్లు చాలా అధ్వాన్నంగా వున్నాయి. ఇతర పంచాయితీలలో కొంతమేర సిమెంటురోడ్ల నిర్మాణం జరిగినా ఈ పంచాయితీలో మాత్రం సిమెంటురోడ్లు నిర్మాణం జరగలేదు. ఇటీవల జాతీయ గ్రామీణ ఉపాధి హామీ పథకం ద్వారా గ్రామీణ ప్రాంతాల్లో రోడ్లను నిర్మిస్తామని రాష్ట్ర ప్రభుత్వంతోపాటు, జిల్లాస్థాయి అధికారులు సైతం ప్రకటనలు కూడా చేశారు. అయితే వాస్తవంగా ఈ పథకం ద్వారా ఈ పంచాయితీలో ఎటువంటి రోడ్ల నిర్మాణాలకు సంబంధించి



లేగుంటపాడు గ్రామ పంచాయితీ కార్యాలయం.

ప్రతిపాదనలు కూడా తయారు కాలేదు. ఇప్పటి వరకు చేపట్టలేదు. ఉపాధిహామీ పథకం గురించి గ్రామస్థులను ప్రశ్నిస్తే అధికారులపై మండిపడుతున్నారు. ప్రజలను మభ్యపెట్టేందుకు ఇటువంటి ప్రకటనలు చేస్తున్నారని విమర్శిస్తున్నారు.

పంచాయితీ పాలకవర్గం సభ్యులు మొత్తం ఒకే పార్టీకి చెందిన వారు కావడంతో పంచాయితీ అభివృద్ధి విషయంలో పెద్దగా ధృష్టి సారించలేక పోతున్నారు. ఈ నేపథ్యంలో గ్రామ పంచాయితీలో చేపట్టిన అభివృద్ధి పనులు, స్థానికులు ఎదుర్కొంటున్న సమస్యలపై ఉప సర్పంచ్ వెల్లడించిన అభిప్రాయాన్ని ప్రకటిస్తున్నాం.

**డ్రైనేజీ కాల్వలు ఏర్పాటు చేయాలి!**  
మా గ్రామ పంచాయితీలో ప్రజలు అనేక సమస్యలతో ఇబ్బందిపడుతున్నారు. డ్రైనేజీ కాల్వల నిర్మాణం, సిమెంటు రోడ్ల నిర్మాణం వంటి పనులు చేపట్టేందుకు అవసరమైన నిధుల్ని కేటాయించాలని అనేకసార్లు అధికారులకు విన్నవించడం జరిగింది. జాతీయ గ్రామీణ ఉపాధిహామీ పథకం క్రింద మా పంచాయితీలో ఒక్క పనికూడా చేపట్టలేదు. ఇప్పటికైనా అధికారులు స్పందించి అభివృద్ధికి సహకరించాలి.  
- జె.రాజగోపాల్రెడ్డి, ఉపసర్పంచ్

## అవినీతి కథ

# దీపం పథకంలో అవినీతి కోణం!



ప్రేక్షకప్రాశ్నలో ఇందిరాక్రాంతి పథం కార్యాలయం.

గ్రామీణ ప్రాంతాల్లో స్వయం సహాయక సంఘం సభ్యులకు దీపం పథకం ద్వారా గ్యాస్ కనెక్షన్లు కేటాయించాలన్న ప్రభుత్వ సంకల్పం వెరవేరకుండాపోయే ప్రమాదం ఏర్పడింది. గ్యాస్ కనెక్షన్లు కేటాయించేందుకు మార్గదర్శకాలను అమలు చేయకపోవడంతో పొదుపు గ్రూపులీడర్లు ఇష్టానుసారంగా వ్యవహరిస్తున్నారు. ఆర్థిక స్థోమత వున్న గ్రూపులీడర్లే గ్యాస్ కనెక్షన్లు తీసుకొనేందుకు తమ పేర్లను సిఫార్సు చేసుకున్నారు. ఇంతకు ముందే గ్యాస్ కనెక్షన్లు వున్న గ్రూపులీడర్లు మాత్రం చేతివాటం ప్రదర్శించి ఇతర సభ్యులకు ఇస్తామంటున్నారు.

మండలపరిషత్, ఇందిరాక్రాంతి పథం, పంచాయితీ కార్యదర్శులు సంయుక్తంగా గ్రామసభలు నిర్వహించి గ్యాస్ కనెక్షన్ కోసం లబ్ధిదారులను ఎంపిక చేయాల్సి వుంటుంది. కొన్ని గ్రామాలలో

గ్రామసభల ద్వారా ఎంపిక జరగగా మరికొన్ని గ్రామ పంచాయితీలలో రాజకీయ జోక్యంతో లబ్ధిదారుల ఎంపిక జరిగిపోయింది. మరికొన్ని గ్రామాలలోనైతే గ్రామస్థులకు సమాచారం లేకుండానే పొదుపు గ్రూపు లీడర్లు గుట్టుచప్పుడు లేకుండా ఈ తతంగం పూర్తి చేశారన్న ఆరోపణలు వున్నాయి. గ్యాస్ కనెక్షన్ల పుణ్యమా అంటూ గ్రామీణ ప్రాంతాల్లో వివాదాలు రాజకొంటున్నాయి.

గత తెలుగుదేశం ప్రభుత్వం హయాంలోనే దీపం పథకాన్ని ప్రవేశపెట్టడం జరిగింది. రాష్ట్రంలో కాంగ్రెస్ ప్రభుత్వం అధికారం చేపట్టిన తర్వాత తిరిగి గ్యాస్ కనెక్షన్ల మంజూరుకు శ్రీకారం చుట్టింది.

జిల్లాలో దీపం పథకం క్రింద గ్యాస్ సిలిండర్లు అందించే విధానం అణంధరగా తయారయ్యింది. ఆర్థిక స్థోమత వున్న పొదుపుసంఘాల లీడర్లు గ్యాస్ కనెక్షన్లు తీసుకొనేందుకు తమ పేర్లే సిఫార్సు చేసుకొంటున్నారు.

గతంలో ఎంతమందికి గ్యాస్ కనెక్షన్లు ఇచ్చారు, ఎన్ని పెండింగ్ లో వున్నాయి, ప్రస్తుతం ఎంతమంది అర్హులుగా వున్నారన్న పూర్తి వివరాలు అధికారులు వద్ద లేవు. జిల్లావ్యాప్తంగా లక్షల్లో లబ్ధిదారులు వుంటే వేలల్లో గ్యాస్ కనెక్షన్లు కేటాయించడం పొదుపుగ్రూప్ లీడర్లకు బాగా కలిసివచ్చింది.

ఒక్కో మండలానికి వంద నుంచి 150 వరకు గ్యాస్ కనెక్షన్లు కేటాయించారు. ఈ వంతున 20 పంచాయితీలున్న మండలంలో ఒక్కో పంచాయితీకి 5 నుంచి 8 వరకు గ్యాస్ కనెక్షన్లు ఇవ్వాలి వుంటుంది. ఇవి ఏమాత్రం గ్రామీణ ప్రాంతాల మహిళలకు సరిపోవు. పంచాయితీకి కేటాయించిన కనెక్షన్లను ఎవరికి కేటాయించాలో అర్థం

కాక అధికారులు తలలు పట్టుకుంటున్నారు. లబ్ధిదారులను ఎంపిక చేసుకునే బాధ్యతలను పొదుపు గ్రూప్ లీడర్లకు అప్పగించారు. దీనిని ఆసరా చేసుకొని కొందరు లీడర్లు 300 నుంచి 500 వరకు డిమాండ్ చేస్తున్నారు.

గ్యాస్ కనెక్షన్లు పొందేందుకు బాగా పోటీ పెరగడంతో ఎవరు ముందుగా నగదు చెల్లిస్తే వారిని ఎంపిక చేస్తున్నారు. పొదుపు గ్రూపు సభ్యులకు బాసటగా వుండాలన్న గ్రూపులీడర్లు తమ స్వార్థం కోసం అవినీతి, అక్రమాలకు పాల్పడుతున్నారు. సంవత్సరాల తరబడి ఒక్కరే మొత్తం పెత్తనం చెలాయిస్తున్నారు. ఇందిరా క్రాంతి పథం నిబంధ

నల ప్రకారం ప్రతి రెండు సంవత్సరాలకోసారి కార్యవర్గాన్ని ఎన్నుకోవాల్సి వుంటుంది. మహిళల అమాయకత్వాన్ని అలుసుగా తీసుకుంటున్న కొందరు లీడర్లు సభ్యులకు తెలియకుండా బ్యాంకుల నుంచి నిధులు ద్రా చేస్తున్న సంఘటనలు కూడా అనేకం జరుగుతున్నాయి.

గ్యాస్ కనెక్షన్ల పేరిట పొదుపుగ్రూప్ లీడర్లు అవినీతి, అక్రమాలకు పాల్పడుతున్న విషయం అధికారులకు తెలిసినా కూడా రాజకీయ జోక్యం కారణంగా చర్యలు తీసుకునేందుకు వెనుకంజ వేస్తున్నారు. ఇప్పటికైనా జిల్లాస్థాయి అధికారులు స్పందించి దీపం పథకం లబ్ధిదారుల ఎంపికలో చోటు చేసుకున్న పరిణామాలపై విచారణ జరిపిస్తే కొందరికైనా మేలు జరిగి అవకాశం వుంటుంది.




# పవర్ యోగాలో త్రిష!

దాల నటి త్రిష మరింత అందంగా కనిపిస్తుంది. ఇదే విషయం ఆమెను అడిగితే నేను మధ్య పవర్ యోగా చేస్తున్నాను. మనసుకు ఎంతో శుభ్ర నిష్పదంతోపాటు శరీరానికి కూడా మంచి వ్యాయామాన్ని కల్పిస్తుంది. ఇంట్లోనే నాకు మినీ జిమ్ వుంది. మాస్టర్ అక్కిడికే వచ్చి నేర్చుకున్నాను. మాటింగ్లు వుంటే వీలు వడగ్గేదు. మిగిలిన అన్ని రోజుల్లోనూ చేస్తున్నాను. ఇంతకు ముందు లాగా విశ్రాంతి లేకుండా పనిచేయడం తగ్గించుకొన్నాను. నెలలో కొన్ని రోజులు నాకోసం కేటాయించు కున్నాను. ఫలితం బ్రహ్మాండంగా వుందంటుంది.



## గోల్డెన్ లెగ్ నట!

టు తెలుగు, అటు హిందీ చిత్రాల్లో రీటీగా ఇప్పుడు జెనీలియాను కథ చిత్రం హాటింగ్ గ్యాప్ లో పలుకరించాను. అదృష్టం, శ్రమల్లో దేన్ని నమ్ముతారంటే నిజమైన కష్టం తప్పకుండా ఫలితాన్నిస్తుంది. నా కెరీర్ ప్రారంభించినప్పుడు నన్ను బరన్ లెగ్ అన్నారు. నా అదృష్టం ఏమిటంటే అలా అన్నప్పుడు కూడా నా సినిమాలు నాలుగు సెట్స్ మీద వుండేవి. ఇప్పుడు నన్ను గోల్డెన్ లెగ్ అంటున్నారు. వస్తూరణ విషయంలో నేనెప్పుడూ జాగ్రత్తగానే వుంటాను. ముఖాన్ని ముఖ కవచకలను ఎక్స్ పోజ్ చేయడమే ఇష్టం. అంతకు మించి హద్దులు దాటే ప్రయత్నాలు చేయనంటుంది.



## నేను తగ్గడం నచ్చడం లేదు!

మధ్య కాస్త లావు తగ్గిన నమిత తనను పలకరించిన త్రిష ప్రతివారితోనూ ఇదే విషయాన్ని ముచ్చటిస్తుంది. సింహా మాటింగ్ గ్యాప్ లో మాట్లాడుతూ నేను లావుగా వున్నా నన్ను అభిమానులు ఆదరించారు. నేను తగ్గడం కొందరికి నచ్చడం లేదు. మీరు ఇంతకుముందే బాగున్నారు అని తరచూ ఈ-మెయిల్స్ వంపుతున్నారు. నాకు ఇంతకు ముందు కన్నా ఇప్పుడే బాగున్నాననిపిస్తోంది. కొత్త కెరీర్ ను ప్రారంభించినట్లుంది. బరువును ఇలాగే కొనసాగించాలన్న విషయంలో నేను చాలా కచ్చితంగా వుంటున్నాను. క్రమం తప్పకుండా యోగా చేస్తున్నాను. పార్టీలు, పబ్ లకు వెళ్లేద్దాను. సమయానికి భోజనం చేసిస్తున్నాను. స్నేహితులు బలవంతపెట్టినా చికెన్ ముక్కలు తినడం లేదంటుంది నమిత.



## ఈరోజు సూర్య ఆలోచిస్తా

నేనితో చిత్రంలో నటనకుగాను నేహిలో రవితేజకు ఉత్తమ నటునిగా నంది అవార్డు వచ్చింది. ఈ విషయమై ఆయన మాట్లాడుతూ ఈ చిత్ర నిర్మాత పూర్తి జగన్నాథ్ కు కూడా ఉత్తమ మాటల రచయితగా అవార్డు రావడం అనందాన్నిస్తుంది. నేనితో మంచి సినిమా. ఫలితం ప్రశ్న పెడితే నటుడిగా పూర్తి సంతృప్తి నిచ్చింది. నేనెప్పుడూ రేపటి గూర్చి ఆలోచించను. ఈ రోజు నేనేంటి? అనే ప్రశ్నే చేసుకుంటా. ఈ రోజులోనే జీవిస్తా. భవిష్యత్తు గూర్చి కలలుకనను. నాకు సరిపడే పాత్రల్నే ఎంచుకుంటా. ప్రేక్షకులకు వివేచన పండివ్వడమే తన పనిన్నాడు రవితేజ.

### అల్లుడు రహీం

లోబడ్డలో హాస్యచిత్రాలు తీస్తాడన్న పేరు తెచ్చుకొన్న దర్శకుడు శ్రీనివాస్ రెడ్డి తీసిన బూతుల బుంగ్ అ.ఆ.ఇ.ఈ చిత్రం. ఈ సినిమాలో కుటుంబ కథ మాటున పేర్చిన అసభ్యుల కదంబాన్ని సంసారపక్షియు లేవరూ చూడలేదు. బ్రహ్మాండం, కోవై సరళ, కృష్ణభగవాన్, రఘుబాబు, అపూర్వ, అరీ,



ఎం.ఎస్.నారాయణ కాంబినేషన్ లో నడిచే నన్ను వేళాలు, వాటికి జతచేసిన పాటలు పరమ రోతగా వున్నాయి. ఇవిదాలవన్నట్లు వ్యాంప్ లు రమ్యశ్రీ, కోవల అర్జున్ గు ప్రదర్శనలు, వీరికి పోటిగా తెలుగు సినిమాల్లో సెకండ్ ఆస్టింగ్ ప్రారంభించిన హీరోయిన్ సదా చేసిన దేహ

ప్రదర్శన హద్దులు దాటింది. ఈ సినిమా కథలో మలుపు హీరోయిన్ మీరాజాన్స్ గుండెకు చేసే మైట్రీ వాల్వ్ ఆపరేషన్. ఈ ఆపరేషన్ కు ఎక్కువంటే రెండున్నర లక్షలు ఖర్చవుతాయి. కానీ ఓసన్నవేళంలో దర్శకుడు ఎనిమిది లక్షలు కావాలని ఓ డాక్టర్ చేత చెప్పిస్తాడు. ఈ ఆపరేషన్ చేయించుకొన్న హీరోయిన్ రైలు పట్టాలపై ప్రసవిస్తే ప్రాణం పోతుందన్న చిన్న విషయం కూడా దర్శకునికి తెలియదంటే ఈయనకున్న పరిజ్ఞానం ఏమిటో అర్థం చేసుకోవచ్చు. తన 50వ చిత్రానికి సంగీతం కూర్చిన ఎం.ఎం.శ్రీలేఖ అందించిన బాణీలన్నీ మాన్ మాసాలాలే. అయితే పుష్పాడికన్నా నాజుకు అంటూ హీరోయిన్ మీరాజాన్స్ ను వర్ణిస్తూ హీరో శ్రీకాంత్ పాడే పాటలో ఆమె మాడరన్ డ్రస్సులో దిబ్బలా

చిత్ర కథలోనికి వెళ్తే టాక్సీ డ్రైవర్ గా పని చేస్తుండే చంద్రం (శ్రీకాంత్) దేశభక్తుల కుటుంబం నుంచి వచ్చిన వ్యక్తి. నీతినిజాయితీతో విధులు నిర్వహిస్తుండే ఈయన సతీమణి కళ్యాణి (మీరాజాన్స్) కు పిల్లలుండరు. దీంతో ఈ దంపతులు వీధిలోని పిల్లలను తమ పిల్లలుగా ఆదరిస్తూ వారిచేత మమ్మీ-డాడీగా పిలిచించుకొంటుంటారు. కొన్నేళ్లకు కళ్యాణి నీళ్లు పోసుకొంటుంది. జనరల్ చెకప్ కు ఆస్పత్రికి వెళ్లిన కళ్యాణిని పరీక్షించిన డాక్టర్ తక్షణం



**సంసారపక్షంగా లేని**  
**అ.ఆ.ఇ.ఈ!**

ఆమెకు గుండె ఆపరేషన్ చేయాలని దీనికి గాను ఎనిమిది లక్షల రూపాయలు కావాలంటుంది. దీంతో చంద్రం ఆందోళనపడతాడు. పలువిధాలుగా ఆలోచిస్తూ రైలు పట్టాలపై తిరుగుతున్నప్పుడు ఒక మహిళ శవం, వదిలక్షల రూపాయల డబ్బు బ్యాగ్ కనపడుతుంది. దాన్ని తీసుకొని పోలీసుస్టేషన్ కు వెళ్లగా ఇన్స్ పెక్టర్ (వృద్ధిరాజ్) ఈ కేసులో చంద్రాన్ని ఇరికించాలని చూస్తాడు. ఇంతలో చంద్రం మిత్రుడు

లాయర్ కృష్ణబాబు (కృష్ణభగవాన్) రంగం ప్రవేశించి చేసి ఇన్స్ పెక్టర్ కు బ్యాగులోని డబ్బు కాస్త లంచమిచ్చి చనిపోయింది అతని భార్యని నమ్మబలికి బయటకు తీసుకవెళ్లాడు. ఈ బ్యాగులోనే రమ్యసదా) ఫోటో వుండడంతో ఆమె చనిపోయిందని పత్రికల్లో వ్రాస్తారు. ఇది చూసి ఆమె తండ్రి విశ్వనాథం (తనికెళ్ల భరణి)కి గుండె పోటు వస్తుంది. రమ్య శవానికి పోస్టుమార్టం చేసిన డాక్టర్ పితాపురం (ఎం.ఎస్.నారాయణ), చంద్రం గూర్చి విశ్వనాథం కు చెబుతాడు. దీంతో వాళ్లు చంద్రానికి కబురుపెట్టి తమ ఇంటికి తీసుకవెళ్తారు. రైలు పట్టాలపై దొరికిన డబ్బుతో చంద్రం, కళ్యాణికి గుండె ఆపరేషన్ చేయిస్తాడు. రమ్య కర్మకత్తువుల నిర్వహణకు ఏర్పాట్లు జరుగుతున్న సమయంలో ఆమె తిరిగి ప్రశ్న మవుతుంది. రమ్య మరణం వెనుక దాగిన మిస్టరీ చెప్పమని ఒత్తిడి చేస్తాడు. దీంతో ఆమె తాను వెంకట్ (వెంకట్రావు) ప్రేమించానని కానీ అతను మరో యువతిని కూడా వందించిన విషయం తెలుసుకొని అతనికి దూరమయ్యానంటుంది. వెంకట్ తనకన్నా ముందు ప్రేమించిన యువతిని రైలు పట్టాలపై చంపి తనను ఇంకా బ్లాక్ మెయిల్ చేస్తున్నాడన్న విషయం బయటపెడుతుంది. కైమాక్స్ లో హీరో ఒక ఫైట్ చేసి వెంకట్ ను పోలీసులకు పట్టించడంతో అ.ఆ.ఇ.ఈ కు శుభం కార్డు వదుతుంది.



## ద్యూటీ చేయని ట్రాఫిక్ పోలీసులు

తరచూ స్తంభస్థుని  
ట్రాఫిక్

సెల్లూరు నగరంలో



సెల్లూరు నగరంలో ట్రాఫిక్ విభాగంలో విధులు నిర్వహించే పోలీసులు విధులుమాని మామూళ్లు, చలానా వసూళ్లు చేసుకొంటున్నారు. దీనివల్ల నగరంలో ట్రాఫిక్ సమస్య రోజు రోజుకు ఎక్కువవుతుండే తప్ప ఏమాత్రం తగ్గడం లేదు. 2004 నుంచి 2009 వరకు నగరంలో ట్రాఫిక్ ద్యూటీ నిర్వహించే పోలీసులు జరిమానాల పేరిట రెండు కోట్ల రూపాయలు వసూలు చేశారు. దీనికి మూడింతలు మామూళ్ల రూపంలో సంపాదించి వుంటారని తదుముక్కోకుండా చెప్పవచ్చు. నగరంలోని ప్రధాన కూడళ్లలో ట్రాఫిక్ రద్దీని బట్టి ఆయా వేళ్లలో పోలీసులు విధులు నిర్వహించాల్సి వుంది.

కానీ ట్రాఫిక్ పోలీసులు వారికిష్టమైన సమయాల్లో విధులు నిర్వహిస్తున్నారు. ఉదయం తొమ్మిది గంటల నుంచి ఒంటి గంట వరకు సాయంత్రం ఐదు నుంచి పది గంటల వరకు విఆర్.సి, పోగతోట, గాంధీబొమ్మ సెంటర్, ట్రంకురోడ్డు, స్టేన్ హౌస్ పేట, ఆత్మకూరు బస్టాండ్, ఆర్టీసి బస్టాండ్, రామలింగాపురం, అయ్యప్పగుడి కూడళ్లలో ట్రాఫిక్ పోలీసులు విధులు నిర్వహించాలి. కొన్ని కూడళ్లలో ఉదయం ఆరు గంటల నుంచి తొమ్మిది వరకు, మధ్యాహ్నం రెండు నుంచి ఐదు గంటల వరకు మరో బ్యాచ్ విధులు నిర్వహించాలి. అంటే ఉదయం ఆరు గంటల నుండి రాత్రి పది గంటల వరకు ముఖ్య కూడళ్లలో ట్రాఫిక్ పోలీసులు ట్రాఫిక్ నియంత్రులుండాల్సిందే. కానీ వాస్తవంగా ట్రాఫిక్ పోలీసులు ద్యూటీచేస్తే ట్రాఫిక్ సమస్యనే ఉత్పన్నం కాదు. విధులు నిర్వహించకుండా బాతా ఖానీ, మామూళ్ల వసూళ్లు, అప్పుడప్పుడు చలానాలు వ్రాసే పనిలో నిమగ్నమవడం వల్ల ట్రాఫిక్ అస్తవ్యస్తమవుతోంది. జనాన్ని మహా ఇబ్బందుల పాలు చేస్తున్నది.

## సెల్లూరులో వరద భీభత్సం



మహనీసగర్లో ఇంటిలోకి నీరు.

జనశక్తిసగర్లో కూలిన చెట్టు.

ఈవారంలో కురిసిన వర్షాల కారణంగా సెల్లూరు నగరంలో పలు ప్రాంతాలు జలమయం అయ్యాయి. నగర నడిబొడ్డున వున్న ప్రధాన ప్రాంతాలతోపాటు శివారు ప్రాంతాలు జలమయం అయ్యాయి. జనార్దన్ రెడ్డి కాలనీ, వెంకటేశ్వరపురం, అనగంట, జనశక్తిసగర్, కళ్యాణ్ నగర్, జగజ్జీవన్ రామ్ నగర్, అయ్యప్పగుడి, డ్రైవర్స్ కాలనీ తదితర ప్రాంతాలు వర్షపు నీటితో నిండిపోయాయి. పలు చోట్ల ఇళ్లలోకి నీరు వచ్చి చేరడంతో ఆ ప్రాంత వాసులు బిక్కుబిక్కుమంటూ కాలం గడపాల్సి వచ్చింది.

అభివృద్ధి చెందని ప్రాంతాలు, శివారు ప్రాంతాలతోపాటు నగరంలో బదాబాబులు నివాసం వుండే ప్రాంతంగా గుర్తింపు పొందిన మాగుంట రేఅవుట్ సమస్తం జలమయం అయ్యింది. నీరు పోయేందుకు వసతి లేకపోవడంతో ఇళ్ల చుట్టూ నీరుచేరి చెరువులను తలపిస్తున్నాయి. ఆత్మకూరు బస్టాండ్, రామలింగాపురం, మాగుంట అందర్ బ్రిడ్జిల వద్ద నీరు చేరడంతో రాకపోకలకు తీవ్ర అంతరాయం ఏర్పడింది. రామలింగాపురం బ్రిడ్జి వద్ద రెండు బస్సులు నీటిలో చిక్కుకొన్నాయి.

● రేషన్ షాపుల తనిఖీకి శ్రీకారం

## జాయింట్ కలెక్టర్ చేసిన మంచి పని

రేషన్ షాపు డీలర్లపై నిత్యం ఆరోపణలు, ఫిర్యాదులు అందుతుండడంతో జిల్లా జాయింట్ కలెక్టర్ సారభగోర్ నగరంలోని దుకాణాలను ఆకిస్మిక తనిఖీ చేశారు. వెంకటేశ్వరపురం, జనార్దన్ రెడ్డి కాలనీ తదితర ప్రాంతాలలోని పలు చౌకదుకాణాలను ఆయన నిశితంగా పరిశీలించారు. జెసి ఒకటి రెండు రేషన్ షాపులకు వెళ్లగానే సమాచారం మిగతా వారికి తెలిసిపోయి ఎక్కడి దొంగలు అక్కడ గవ్వపేస్ అన్న చందంగా డీలర్లు జెసి తనిఖీకి వచ్చేటప్పటికి అన్నీ సర్దుకొని సిద్ధంగా వున్నారు. ఎప్పుడూ వినియోగదారులకు తక్కువ తూకం, తూకాల్లో మోసాలకు పాల్పడే రేషన్ షాపు నిర్వాహకులు బుద్ధిమంతులుగా మారి కొంచెం ఎక్కువే తూచారు. ఇది చూసి విస్తుపోవడం వినియోగదారుల వంతుంది. అయితే డీలర్లు ఎంతగా నటించినా పలుచోట్ల వినియోగదారులు రేషన్ షాపు నిర్వాహకుల అక్రమాలు, అవకతవకలను, దురుసు ప్రవర్తనను జాయింట్ కలెక్టర్ దృష్టికి తీసుకొని వచ్చారు. తనిఖీల సందర్భంగా జెసి, ఎదురుపడిన గ్యాస్ సిలిండర్ల సరఫరా సిబ్బందిని నిలిపి పలు రకాల ప్రశ్నలు వేసి, రకాల్ పుస్తకాలు పరిశీలించారు.



ఎబి కె ప్రసాద్

మాతృభాషను ప్రేమించి, పరభాషను గౌరవించే సంస్కృతిని పిల్లలకు నేర్పించాల్సిన బాధ్యత తల్లితండ్రులదేనని రాష్ట్ర అధికార భాషా సంఘం మాజీ అధ్యక్షుడు ఎబి కె ప్రసాద్ స్పష్టం చేశారు. సెల్లూరులోని ఆదిత్య కాలేజి తెలుగు భాషాధ్యయన సమితి 8వ తేదీ ఏర్పాటుచేసిన కార్యక్రమంలో ఆయన పాల్గొని మాట్లాడారు. భాషాపరమైన గందరగోళానికి తల్లి తండ్రులే బాధ్యత వహించాలి. ఇంట్లో పిల్లల చేత మమ్మీ-డాడీ అని పిలిపించుకోవడాన్ని తెలుగువాళ్లు మానాలన్నారు. తెలుగు అధికారులను కూడా పరిపాలనాపరంగా తెలుగు భాషను అమలుచేయాలని అడుక్కోవాల్సిన దుస్థితి రాష్ట్రంలో వుందన్నారు. ఇటీవల మైదుకూరులోని ఓ స్కూల్లో తెలుగు మాట్లాడడం మహాపరాధమని పిల్లల మెళ్లో బోర్డును వేలాడదీయడం అనాగరికం. కర్నాటకలో మాదిరి ప్రభుత్వ ప్రైవేటు పాఠశాలల్లో ఒకేరకమైన సిలబస్ విధానం అమలు చేస్తే ఇటువంటి సమస్యలుండవచ్చు. సచివాలయ స్థాయి నుండి మండలస్థాయి వరకు తెలుగు అమలుకు నోచుకోకపోవడానికి పాలకుల అశ్రద్ధే కారణమని ఎబి కె ప్రసాద్ అభిప్రాయపడ్డారు. అధికార భాష సంఘం అధ్యక్షునిగా తెలుగు భాష అమలుకోసం తన హయాంలో శక్తివంచన లేకుండా కృషిచేసినట్లు ఎబి కె చెప్పుకొన్నారు.

జి  
వే  
కా  
ను  
ని  
ల  
టి  
సి  
న  
జ  
నం!

తన హావభావాలు, వెకిలి చేష్టలతో ప్రజలను ఆకట్టుకోవాలని రకాల ప్రశ్నలు వేసి, ప్రయత్నించిన రూరల్ శాసనసభ్యుడు ఆనం వివే రశీదు పుస్తకాలు కానందరెడ్డికి ప్రజల నుంచి నిరసన ఎదురయ్యింది. పరిశీలించారు. మునిసిపల్ పరిధిలోని ఒకటి, యాభైయ్యవ వార్డులలో ఆయన పర్యటించారు. వర్షాలకు నీరు వచ్చి చేరడంతో ఆ ప్రాంతంలో ప్రజలు పలు ఇబ్బందులు పడుతున్నారు. అక్కడకు వివేకా మేయర్ భానుశ్రీతో కలిసి వెళ్లి రాజకీయ ఉపన్యాసం ఇవ్వబోగా ఆ

### చేసిన అభివృద్ధి చెప్పుతున్నారు

ప్రాంత ప్రజలు తిరగబడ్డారు. వివేకా మాట్లాడుతుండగా మాటలు అపండి, ఇప్పుటివరకు ఏమీ చేశారు మీరు. కోట్ల రూపాయల నిధులు వస్తున్నా మా ప్రాంత అభివృద్ధికి ఏమీ చేయలేదు. ఎప్పుడు వర్షాలు వచ్చినా నీళ్లు వస్తున్నాయి. కాంట్రాక్టర్లు బాగుపడుతున్నారు తప్ప మాకేమీ చేయలేదు. డిఎఫ్ఐడి నిధులు, ఇతర మునిసిపల్ నిధులు ఏమీ చేస్తున్నారు. అవేమీ చేయకుండా ఇప్పుడొచ్చి మాట్లాడితే ఎలా అని ప్రశ్నించడంతో వివేకాకు నోటమాటరాక అది కప్పిపుచ్చుకోసేందుకు రకరకాల కథలు చెప్పాడు.

## పోటా పోటీ పరామర్శలు

వర్షాలు, వరదలు సంభవించినప్పుడు లోతట్టు ప్రాంతాల ప్రజలను నేతలు పరామర్శిస్తుండడం సహజం. నగర కాంగ్రెస్ లో ఏర్పడిన గ్రూపుల కారణంగా ఇలాంటి పరామర్శలు, సందర్భాలలో పోటాపోటీ నెలకొంటున్నది. వెంకటేశ్వరపురం, జనార్దన్ రెడ్డి కాలనీ తదితర ప్రాంతాల్లో వర్షాల కారణంగా జలమయం అయ్యి ఇళ్లలోనికి వర్షపు నీరు వచ్చి ప్రజలు ఇబ్బందులు పడ్డారు. ప్రజలను కలసుకొని వారిని తగినవిధంగా ఆదుకొనేందుకు అటు రూరల్ శాసనసభ్యుడు ఆనం వివేకానందరెడ్డి, నగర నియోజకవర్గ ఇన్చార్జి పోలుబోయిన అనిల్ ఇరువురు పోటాపోటీగా ఆయా ప్రాంతాలను సందర్శించారు. రాజీవ్ భవన్ నాయకులతో కలిసి అనిల్ అక్కడకు వెళ్లి, ఆనం వివేకానందరెడ్డి, మేయర్ భానుశ్రీ ఇతర కార్పొరేటర్లు కలిసి ఆ ప్రాంత వాసులను పలకరించారు. పోటాపోటీ పరామర్శలతో స్థానికులు ఉక్కిరిబిక్కిరయ్యారు. రాజకీయాల సంగతి ప్రశ్నవెట్టి తమను ఆదుకోవాలని వారు కోరారు.

### వర్షభాధితుల పరామర్శలో వివేకా - అనిల్

శ్వరపురం, జనార్దన్ రెడ్డి కాలనీ తదితర ప్రాంతాల్లో వర్షాల కారణంగా జలమయం అయ్యి ఇళ్లలోనికి వర్షపు నీరు వచ్చి ప్రజలు ఇబ్బందులు పడ్డారు. ప్రజలను కలసుకొని వారిని తగినవిధంగా ఆదుకొనేందుకు అటు రూరల్ శాసనసభ్యుడు ఆనం వివేకానందరెడ్డి, నగర నియోజకవర్గ ఇన్చార్జి పోలుబోయిన అనిల్ ఇరువురు పోటాపోటీగా ఆయా ప్రాంతాలను సందర్శించారు. రాజీవ్ భవన్ నాయకులతో కలిసి అనిల్ అక్కడకు వెళ్లి, ఆనం వివేకానందరెడ్డి, మేయర్ భానుశ్రీ ఇతర కార్పొరేటర్లు కలిసి ఆ ప్రాంత వాసులను పలకరించారు. పోటాపోటీ పరామర్శలతో స్థానికులు ఉక్కిరిబిక్కిరయ్యారు. రాజకీయాల సంగతి ప్రశ్నవెట్టి తమను ఆదుకోవాలని వారు కోరారు.



## సున్నాచుట్టిన సోనియా

మొదటి పేజీ కొరవ

భవిష్యత్తులో మరే రాష్ట్ర నాయకుడిని కూడా ఈ స్థాయిలో పెంచకూడదని సోనియాగాంధీ వ్యాఖ్యానిస్తున్నారట. అందువల్లనే జగన్ ఎంత ప్రాదేయ పడినా, బెడరింపులకు దిగినా తాము పట్టిన కుం చేటికి మూడే కాళ్ళని ఖావిస్తున్నారని సోనియా గాంధీ.

ఇప్పుడు జగన్ ముందున్న దారి ఏమిటి? ఢిల్లీ నుంచి నేరుగా బెంగళూరు వెళ్లిపోయిన ఆయన, తన కుటుంబసభ్యులు, సన్నిహితులతో సుదీర్ఘ మంతనాలు నడిపాడు. ఎంతో లోతుగా ఆలోచన చేశాడు. చివరగా ఆయన చేసిన నిర్ణయం ఎట్టి పరిస్థితులలో పులివెందుల పోటీ నుంచి తప్పుకొనేది లేదని, కాంగ్రెస్ టిక్కెట్ ఇచ్చినా, ఇవ్వకపోయినా తన తండ్రి ఖాళీ స్థానం నుంచి తాను పోటీ చేయాలన్నది జగన్ స్థిర నిర్ణయం. కాంగ్రెస్ అగ్రనాయకత్వానికి తనను ముఖ్యమంత్రి చేయడం ఇష్టం లేదని బాగా అర్థమైపోయింది. ఇప్పటికే చాలా సమయం వృధా చేశాము. దానివల్ల తమ ముఖ్య అనుచరులను కొన్నవారు కూడా జారి పోతున్నారు. పులివెందుల టిక్కెట్ ఇవ్వకపోయినా మౌనం వహిస్తే, మన దగ్గర మనిషి మిగలదు. సోనియాగాంధీ కానీ, ఢిల్లీ పెద్దలు కానీ ఒక పథకం ప్రకారం తమ వర్గాన్ని నిర్వీర్యం చేయడానికి ప్రయత్నిస్తున్నట్లు అర్థమైన తర్వాత ఇంకా వారినే నమ్ముకొని వుండడం ఆత్మహత్యా సదృశ్యమౌతుంది, అంటున్నాడు జగన్.

అయితే ఇప్పటికప్పుడు పార్టీ మీద తిరుగు బాటు చేసి బయటకు వెళ్ళాడన్న నింద తన మీద పడకుండా, పార్టీ తనను ఇబ్బంది పెడుతున్నదనే ప్రచారం జరిపించి, వారి ద్వారానే బయటకు పంపించుకోవడం వల్ల జనం సానుభూతి దక్కుతుంది.

## నెల్లూరుముచ్చట్లు

3వ పేజీ కొరవ

సైతం ముందెత్తడంతో పనులు ఆగిపోయాయి. ఇప్పటివరకు ఇక్కడ 28కోట్ల రూపాయలు ఖర్చు పెట్టి పనులు చేపట్టారు.

## క్లాత్ మర్చంట్స్ అసోసియేషన్ సమావేశం

ది నెల్లూరు క్లాత్ మర్చంట్స్ అసోసియేషన్ 39వ వార్షికోత్సవ వేడుకలు 8తేది ఆచారవీధి లోని సంఘభవనంలో జరిగాయి. ఈ వేడుకలకు నెల్లూరు కార్పొరేషన్ 4వ డివిజన్ ఛైర్మన్ పుట్టా రామకృష్ణారెడ్డి, రాష్ట్రవాణిజ్య సంఘాల సమాఖ్య ఉపాధ్యక్షులు ఆకుల వెంకటేశ్వర్లు విచ్చేశారు. సంఘాభివృద్ధికి సలహాలు, సూచనలు అందజేశారు. ఈ సమావేశానికి సంఘం అధ్యక్షుడు నాగ సూరి కామేశ్వరరావు అధ్యక్షత వహించారు.

## పొదుపు గ్రూపు సభ్యుల ఇక్కట్లు

పొదుపు గ్రూపు రీడర్లు, సభ్యులకు ఇం దీర క్రాంతిపథం ఆధ్వర్యం బ్యాంకుల ద్వారా పాపలాపడ్డికి రుణాలు మంజూరు చేశారు. ఒక్కో పొదుపు గ్రూపుకు 50వేల రూపాయల చెక్కులను నగరంలో రూరల్ ఎమ్మెల్యే వివేకానందరెడ్డి అం దించారు. ఇవి ఇచ్చి 20రోజులవుతున్నా చెల్లుబాటు కాలేదు. దీంతో పొదుపు గ్రూపుసభ్యులు నానా

దన్నది ఆయన ఆలోచన. అందుకు నాంది - కడపజిల్లాలో జరిగిన సభలో నన్ను ముఖ్యమంత్రి కానివ్వకుండా ఎవరూ అడ్డుకోలేరనే ప్రకటన.

సిఎల్పీ సమావేశంలో కాంగ్రెస్ అధిష్టానంతో ముఖాముఖి పోరుకు తలపడాలన్నది జగన్ పూహం. రాజ్యాంగం ప్రకారం ఆరు నెలలకు ఒకసారి తప్పనిసరిగా శాసనసభను సమావేశపరచాలి కాబట్టి, ఇప్పుడు కాకపోయినా జనవరి, ఫిబ్రవరి నెలల్లో సిఎల్పీ పెట్టక తప్పదు. ఆ రోజు మెజార్టీ శాసనసభ్యుల మద్దతు కూడగట్టి, ఢిల్లీ నుంచి వచ్చే పరిశీలకులను గట్టిగా నిలదీసి, ఎమ్మెల్యేల అభిప్రాయాలను సేకరించమని ఒత్తిడి తేవాలన్నది జగన్ పూహం. తనను గుడ్డిగా సమర్థించే యువ ఎమ్మెల్యేలు, కళ్ళాలు వదిలితే, తనను వ్యతిరేకించే మునరీ ముతకా సీనియర్లను, ఎమ్మీలను ఆ సమావేశంలో ఒక ఆట ఆడిస్తారని, ఆ అల్లరికి భయపడి అధిష్టానం తన కాళ్ళ దగ్గరకు దిగి రావడమో, తనను బయటకు పంపడమో చేయక తప్పదని జగన్ చెప్తున్నాడు. తాను శాసనసభలో వుంటే ఏదో ఒక సందర్భం కనిపెట్టి, ముఖ్యమంత్రి కుర్చీ ఎక్కువచ్చునన్నది ఆయన ఆశ.

ఈ పరిణామం కాంగ్రెస్ అగ్రనాయకత్వానికి కూడా తెలుసు. అయితే, నెపం తమ మీద వేసుకోవడానికి వారు సిద్ధంగా లేరు. జగన్ తనం తట తానుగా తప్పు చేసేవరకు వేచి చూడాలన్నది వారి పూహం. రాజశేఖర్ రెడ్డి అంత చేస్తే, ఆయన మరణించగానే ఆయన కుటుంబానికి అన్యాయం చేశారన్న నింద తమ మీద వేసుకోవడానికి సోనియాగాంధీ సిద్ధంగా లేరు.

మొత్తానికి ఇరుపక్షాలూ పూహ ప్రతి పూహలతో, ఎత్తులు పైఎత్తులతో రాజకీయ నాటకం ఆడుతున్నాయి. ఈ క్రీడలో చివరి గెలు పెవరిదో వేచి చూడాలిందే.

పాట్లు పడుతున్నారు. వీటి చెల్లింపుకు నెల్లూరు ఎకనగర్ లోని ఆంధ్రప్రగతి గ్రామీణ బ్యాంకు సవా లక్ష నిబంధనలు విధిస్తున్నట్లు తెలిసింది.

## ప్రజారోగ్య పరిరక్షణ కమిటీ

ప్రభుత్వ, ప్రయివేటు వైద్యశాలల్లో వైద్య చికిత్సలు వికటించినప్పుడు బాధితులకు అండగా నిలవను ప్రజారోగ్య పరిరక్షణ కమిటీ ఏర్పాటువు తున్నది. దీనిలో జిల్లాలోని వివిధ ప్రజాసంఘాలు, ప్రజాస్వామికవాదులు సభ్యులుగా వుంటారు. బొల్లినేని ఆస్పత్రి ఇటీవల నిర్వహించిన కంటి ఆవరేషన్లు వికటించడంపై ఆంధ్రప్రదేశ్ పౌరహక్కుల సంఘం 8తేది జడ్పీమీటింగ్ హాల్ లో బహిరంగచర్చ కూడా నిర్వహించింది. ఇక్కడ ప్రజారోగ్య పరిరక్షణ కమిటీ ఏర్పాటుకు వీజం పడిందని ఆ సంఘం ప్రధానకార్యదర్శి ఎల్లంకి వెంకటేశ్వర్లు చెప్పారు.

## సెన్సార్ బోర్డు సభ్యునిగా రాజుకు పొడిగింపు

హైదరాబాద్ లోని ప్రాంతీయ సెన్సార్ బోర్డు సభ్యునిగా గత రెండేళ్లుగా పనిచేస్తున్న అల్లూరి యుడు బడబాగ్గి ఆంజనేయరాజు పదవీకాలాన్ని కేంద్ర సమాచార మంత్రిత్వశాఖ మరో రెండేళ్లు పొడిగించింది. రాజు మంచినటుడు కావడం వల్ల సీనిమాలు చూసి చక్కని నోట్స్ వ్రాస్తుండడం వల్ల ఈయన పదవీ కాలాన్ని పొడిగించారట.

# డిఎస్ కు చీడగ్గేలు?

గ్రేటర్ హైదరాబాద్ ఎన్నికల తర్వాత పిసీసి అధ్యక్షుడిని మారు టర్ టిక్కెట్ల వ్యవహారంలో డి.శ్రీనివాస్ మీద ఆరోపణలు వెల్లువెత్తడం ఇందుకొక కారణం. ఒక్కొక్క టిక్కెట్ కు ఐదు నుంచి 25 లక్షల వరకు రేటు పెట్టి అమ్మారని ఆయన మీద ఆరోపణలు వచ్చాయి. మరొకపక్క నగరం లోని వైఎస్ అనుకూలులైన ఎమ్మెల్యేల అనుచరులకు ఒక పథకం ప్రకారం టిక్కెట్లు రాకుండా చేశారనే విమర్శ వుంది. వైఎస్ బ్రతికి వుండగా, 150 డివిజన్ల మీద సర్వే జరిపించి, ఎక్కడ ఎవరికి టిక్కెట్లు ఇవ్వాలో ఒక జాబితా సిద్ధం చేసుకొని వుండినాడు. అయితే కోర్టు చిక్కుల వల్ల ఎన్నిక వాయిదా వడడంతో అది మూలనపడిపోయింది. తమకు టిక్కెట్లు ఇవ్వలేదనే అలకుతో ఈ ఎమ్మెల్యేలు ప్రచారానికి దూరంగా మసలుతున్నారు. జగన్ వస్తే తప్ప తాము రామని తెగేసి చెప్తున్నాడు. అయితే, కేంద్రనాయకులతో తన పులివెందుల టిక్కెట్ పంచాయితీ పెండింగ్ లో వుంది కాబట్టి, దానిపై ఏదో ఒక నిర్ణయం వచ్చే వరకు తాను ప్రచారానికి రానని జగన్ చెప్తున్నాడు. ఈ ఎన్నికలలో కాంగ్రెస్ ఓడిపోతే తన అవసరం సోనియాగాంధీ గుర్తిస్తుందని జగన్ ఆశ. అదే సమయంలో జగన్ లేకున్నా పార్టీకి వచ్చిన సప్టం ఏదీ లేదని నిరూపించడానికి డిఎస్ పట్టుదలగా వున్నాడు. ఈ ఎన్నికల ఫలితాలు ప్రతిపక్షమైతే పిసీసి అధ్యక్షుడి మార్పు ఖాయమని పరిశీలకుల అంచనా.



## ప్రసన్న

మొదటి పేజీ కొరవ

11తేది మధ్యాహ్నం వాకాడుకు వెళ్లి నేదురుమల్లి జనార్ధనరెడ్డిని, రాజ్యలక్ష్మమ్మను కలిసి వచ్చాడాయన. వాకాడులో జనార్ధనరెడ్డి ఇంటికి నల్లపరెడ్డి శ్రీనివాసులురెడ్డి కుమారుడు అతిథిగా రావడం, గూడూరు డివిజన్ రాజకీయాలలో ఒక విచిత్రంగా చెప్పవచ్చు. ఆ రెండు కుటుంబాల మధ్య నలభైఏళ్లుగా రాజకీయ వైరం వుంది. ఒకరి ముఖం ఒకరు చూసుకోవడానికి కూడా ఇష్టపడని పరిస్థితి. కానీ రాజకీయాలలో శాశ్వత శత్రుత్వాలు, మిత్రత్వాలు వుండవు కదా?

అయితే ప్రసన్న తన ఇంటికి వచ్చి రాగానే, జనార్ధనరెడ్డిగారు నలభైఏళ్ల స్పర్ధ మర్చిపోయి, అక్కున చేర్చుకొంటాడా అన్నది ప్రశ్న అంత హృదయ వైశాల్యం ప్రదర్శిస్తే జనార్ధనరెడ్డికి వచ్చే

లాభం ఏమిటన్నది చర్చ. శీనయ్య మరణం తర్వాత గూడూరు డివిజన్ లో నల్లపరెడ్డి ప్రాభవం బాగా తగ్గిపోయింది. ప్రసన్నకు అసలు కోటవాసులతో సంబంధాలు కూడా లేవీవ్వదు. ఇరవైఏళ్లుగా కోపూరుకే పరిమితమైపోయాడు ప్రసన్న. కోపూరులో మాజీ ఎమ్మెల్యే పోలంరెడ్డి శ్రీనివాసులురెడ్డి జనార్ధనరెడ్డికి ప్రధాన అనుచరుడిగా వున్నాడు. ప్రసన్నను చేరదీయాలంటే పోలంరెడ్డిని వడలు కోవాలి. అది జరిగేవని కాదు. పైగా ప్రసన్న విధేయత సందేహస్పదమైనది. ఆయన తనతోనే వుంటాడన్న నమ్మకం ఏదీ లేదు. ముఖ్యమంత్రి మార్పు జరిగి, జగన్ వంటి వారు అధికారంలోకి వస్తే మళ్ళీ కన్పించడు.

ఇన్ని అనుమానాలు, అనిశ్చితస్థితుల మధ్య ప్రసన్న వాకాడు కలయిక జరిగింది. ఒక కొత్త చరిత్రకు ఇది మొదలు అవుతుందా లేక ఇంతటితోనే మంగళం పలుకుతారా అన్నది ఇప్పుడే చెప్పలేము.

## జనవాణి

2వ పేజీ కొరవ

## కార్పొరేషన్ తప్పుడుతనం

మాగుంట లేఅవుట్ లోని మా ఇంటికి ఇటీవలే కొత్తగా కొళాయి వేయించుకొన్నాము. మా వద్ద వేలకువేలు నగర పాలక సిబ్బంది దీనికోసం వసూలు చేశారే తప్ప రకీదులివ్వలేదు. 'జమీన్ రైతు'లో పేర్కొన్నట్లు కార్పొరేషన్ సిబ్బంది ఇంత బహిరంగంగా చీటింగ్ కు దిగడం క్షమించరాని నేరం. ఈ వ్యవహారమై విజిలెన్స్ అధికారులు విచారణ చేసి బాధ్యులపై చర్యలు తీసుకోవాలి.

టి.కె.రెడ్డి, నెల్లూరు

## విద్యార్థినులకు రక్షణ లేదా?

నెల్లూరు దొడ్ల కౌసల్యమ్మ డిగ్రీ కళాశాలలో చదివే విద్యార్థినులు పలు సమస్యలు ఎదుర్కొంటున్నట్లు 'జమీన్ రైతు'లో వచ్చిన వార్త చదివి కలత చెందాను. గతమెంతో ఘనకీర్తి కలిగిన ఈ కళాశాలలో రెండేళ్ల క్రితం పనిచేసిన ప్రిన్సిపల్ వల్ల మతమార్పిడుల గందరగోళం జరిగింది. ఇప్పుడేమో పనిచేసే సిబ్బంది కీచకులుగా వ్యవహరిస్తున్నారు. ఈ విషయమై గుంటూరులోని విద్యా

శాఖ ఆర్డేడి విచారణకు ఆదేశించాలి. వాస్తవాలు నిగ్గుతేల్చి భవిష్యత్తులో ఇటువంటి సమస్యలు రాకుండా చూడాలి.

కాకుటూరు సుజాత, కావలి

## పరపు పోగొట్టుకొన్న చిరంజీవి

ప్రజారాజ్యం పార్టీని స్థాపించి అధికారం లోకి రావాలని కలలుగన్న చిరంజీవి ఈ వ్యవహారంలో విఫలమయ్యారు. ఆయన చెప్పిన సామాజిక న్యాయసూత్రాలు టిక్కెట్లు ఇచ్చేటప్పుడు పాటించక, వాటిని అమ్ముకోవడంతోనే ఆ పార్టీ గబ్బుపట్టి కేవలం 18 అసెంబ్లీస్థానాలకే పరిమితమయ్యింది. ఆ తర్వాత నిర్మాణాత్మక ప్రతిపక్షంగా వ్యవహరించలేకపోయింది. కాంగ్రెస్ పార్టీలో చేరేందుకు వైఎస్ పున్నప్పూ ఆ పార్టీ ఎమ్మెల్యేలు తపించారు. ఇప్పుడేమో కాంగ్రెస్ లో తన పార్టీని విలీనం చేయను చిరంజీవి తహతహలాడుతున్నట్లు కనపడుతోంది. గ్రేటర్ హైదరాబాద్ ఎన్నికల అనంతరం ఆ పార్టీ ప్రభ మసకబారుతుంది. రాజకీయాల్లోకి వచ్చి మూడంగా కాకుండా చౌక బారుగా వ్యవహరించి చిరంజీవి పరపు పోగొట్టుకున్నాడు.

వాస్తవ రామచంద్ర, నెల్లూరు



# కార్పొరేషన్ సమావేశంలో ఆల్ పాస్ వైఖరి అజెండా ఏకపక్షంగా ఆమోదించడం అన్యాయం!



సమావేశంలో నిరసన తెలుపుతున్న కార్పొరేటర్లు రూపకుమార్, వెంకటేశ్వర్లు, వెంకయ్య, మదన్ మోహన్ రెడ్డి.

7వ తేదీ జరిగిన నెల్లూరు కార్పొరేషన్ సమావేశంలో చర్చలకుండానే అజెండా ఆమోదం జరిగిపోయింది. మేయర్ భానుశ్రీ అధ్యక్షతన ఏర్పాటు చేసిన సమావేశంలో గత సమావేశాల మాదిరిగా కాకుండా ప్రజా సమస్యలపై చర్చిస్తేనే సమావేశంలో వుంటామని లేకుంటే వెళ్లిపోతామని టిడిపి పక్షనాయకుడు ధర్మవరం సుబ్బారావు చెప్పిన ఐదు నిమిషాలకే అజెండాను ఆమోదిస్తున్నట్లు ప్రకటించి మేయర్ వెళ్లిపోవడంతో టిడిపి, సిపిఎం కార్పొరేటర్లు అవాక్కయ్యారు.

సమావేశం ప్రారంభానికి ముందు కార్పొరేటర్లు తాటి వెంకటేశ్వర్లు, స్వర్ణావెంకయ్య, రూపకుమార్ యాదవ్ లు రాజరాజేశ్వరిగిడి సమీపంలో ఏర్పాటు చేసిన సీతార బార్ నుంచి నగర ప్రజల్ని కాపాడాలని టీ-షర్టులు ధరించి వినూత్న నిరసన తెలిపారు. దీంతోపాటు 32వ డివిజన్ లో ఇటీవల ప్రోటోకాల్ వుల్లంఘన జరి

## మేయర్ డి ఏకపక్ష నిర్ణయం



నగర మేయర్ భానుశ్రీ మునిసిపల్ కౌన్సిల్ సమావేశాలలో ఏకపక్ష నిర్ణయం తీసుకుంటూ అధికార దుర్వినియోగానికి పాల్పడుతున్నారు. ప్రజాసమస్యలపై ఎటువంటి చర్చ లేకుండానే ఆమోదించడం దీనికి నిదర్శనమని చెప్పిచ్చు. ప్రతి సమావేశం కూడా సజావుగా సాగకుండా అధికారపక్షానికి చెందిన సభ్యులు అడ్డు తగిలి అజెండాను ఆమోదిస్తున్నట్లు ప్రకటించి వెళ్లిపోతున్నారు. ఏకపక్ష నిర్ణయాలు మానుకొని ప్రజాసమస్యలపై దృష్టి సారించాలి.

- మాదాల వెంకటేశ్వర్లు, డిప్యూటీ మేయర్.

## సభ్యులను అవమానిస్తున్నారు



కార్పొరేషన్ సమావేశాలకు హాజరవుతున్న సభ్యులను మేయర్ అవమానిస్తున్నారు. అజెండాలోని అంశాలను చర్చించకుండా మేయర్ ఎలా ఆమోదిస్తారు? సమావేశం ప్రారంభించి ఐదు నిమిషాలకే అజెండాను ఆమోదిస్తున్నట్లు ప్రకటించడంపై మా పార్టీ తరుపున తీవ్ర నిరసనను వ్యక్తం చేస్తున్నాం. వ్యక్తిగత విమర్శలు, అభిప్రాయభేదాలు ఏమై నవుంటే చర్చల ద్వారా పరిష్కరించుకోవాలి. ఇందుకు కార్పొరేషన్ కౌన్సిల్ సమావేశాన్ని వేదికగా చేసుకోవడం బాధాకరం.

- డి.అనూరాధ, టిడిపి కార్పొరేటర్.

## మేయర్ అవినీతిపరురాలు



నగర మేయర్ భానుశ్రీ అవినీతి సంపాదనలో మునిగి తేలుతుంది. పిల్లలకు పొట్టి కాహారం పంపిణీ చేయకుండా విక్రయించి కోట్ల రూపాయలు సంపాదించింది. అంతేకాకుండా హోమ్ గార్డెన్లు, అంగన్ వాడీ వర్కర్ల ఉద్యోగాల నియామకంలో కూడా అవినీతికి పాల్పడింది. ఎమ్మెల్యే, మంత్రి అండతో ఏపనైనా చేయవచ్చునని భావిస్తుంది. మోపెడ్ వాహనంపై తిరిగే మేయర్ ప్రస్తుతం లక్షలు విలువ చేసే స్కార్ఫ్ యా వాహనంలో ఎలా తిరుగుతుంది. ఇన్ని కోట్ల రూపాయలు ఎలా సంపాదించిందో చెప్పాలి.

- రూపకుమార్ యాదవ్, కార్పొరేటర్.



నగర శివారు ప్రాంతాల్లో ఇళ్లలోకి ప్రవేశించిన నీళ్లు.

## వర్షానికి అల్లాడిన నెల్లూరియులు!

చినుకు రాలితే చాలు సింహపురి నగరం సుందరముదనస్థంగా తయారవుతుంది. కొద్దిపాటి వర్షానికే బ్రంకురోడ్డుతోపాటు ప్రధాన రోడ్లన్నీ జలమయమవుతాయి. వర్షపునీటికితోడు డ్రైనేజీ పొంగిపొర్లడంతో రోడ్లన్నీ మురుగునీటితో నిండిపోతున్నాయి. కాల్యల్లో సక్రమంగా పూడికతీయక దాహం వేసినప్పుడు బావి తవ్వకాన్ని చందంగా నీళ్లు నిలబడి రాకపోకలకు అవాంతరం ఏర్పడినప్పుడు చర్మలకు ఉపక్రమిస్తుండడంతో నగరవాసులు అప్రకృష్టాలు పడాల్సివస్తోంది. ఇక శివారు ప్రాంతాల గురించి చెప్పనక్కరలేదు. కొద్దిపాటి వర్షానికే మోకాళ్లలోతున నీళ్లు చేరడం, ఇళ్లలోకి నీరు ప్రవేశించడంతో జనజీవనం అస్తవ్యస్తమవుతోంది. వెంకటేశ్వరపురం, జనార్ధన్ రెడ్డి కాలనీ, జనశక్తి నగర్, డ్రైవర్స్ కాలనీ, మన్మూర్ నగర్, ఖుద్వాస్ నగర్ తదితర ప్రాంతాలన్నీ నీటితో నిండిపోయాయి. ఇళ్ల చుట్టు నీరుచేరి చెరువులను తలపిస్తుండడంతో వర్షం వస్తుందంటేనే ప్రజలు హడలిపోవాల్సి వస్తున్నది. నిన్నుమొన్నటి వరకు మంచినీటి కోసం వెంపర్లాడిన ప్రజలు ఇక చాలురా భగవంతుడా అనుకోనేం తగా నగరం మురుగునీటితో నిండిపోయింది. గత కొన్ని సంవత్సరాలుగా ఈ సమస్యను చూస్తున్నా వాటి పరిష్కారానికి శాశ్వత చర్యలు తీసుకోవడంలో పాలకులు మీనమేషాలు లెక్కిస్తుండడంతో రోడ్లు ధ్వంసమై, వీధులన్నీ నీటితో నిండి, ఇళ్లలోనికి నీరుచేరి నానా అవస్థలు వదుతున్నా నగర ప్రజలు, దీనిపై వివిధ వర్గాల ప్రజల అభిప్రాయాలు ఈ విధంగా వున్నాయి.



## ఇబ్బంది పడుతున్నాం

కొద్దిపాటి వర్షానికే ఇళ్లలోనికి వర్షపు నీరు వచ్చి చేరుతుండడంతో చాలా ఇబ్బందిగా వుంది. కాలు క్రింద పెట్టి అవకాశం లేకపోవడంతో మా అవస్థలు అన్నీ ఇన్నీ కావు. ప్రతి ఏడాది ఈ సమస్య ఏడుగొంటూనే వున్నాం. వర్షపునీరు ఇళ్లలోకి రాకుండా వుండేలా చర్యలు తీసుకోవాలి.

- మల్లిశ్వరి



## చిందరవందరగా వుంది

వర్షం వచ్చినప్పుడు నగరాన్ని చూస్తే తెలుస్తుంది ఎంత ముదనస్థంగా వుందో. ఎక్కడ చూసినా కాల్యలు నిండిపోయి నీరు పారే అవకాశం లేకపోవడంతో నీళ్లు రోడ్లపై చేరి చిన్నపాటి చెరువుల్ని వున్నాయి. ఎక్కడికక్కడ నీరు కాల్యల గుండా బయటకు వెళ్లేలా చూడాల్సి వుంది.

- కోటేశ్వరరావు



## రోడ్లు అధ్వాన్నం!

నగరంలో వర్షం కారణంగా రోడ్లన్నీ దెబ్బతిని వున్నాయి. అసలే అంతంతమాత్రంగా వున్న రోడ్లు వర్షం వలన ధ్వంసం అయిపోవడంతో ప్రయాణించాలంటేనే కష్టంగా వుంది. ప్రధాన రోడ్ల పరిస్థితి ఇట్లుంటే ఇక శివారు ప్రాంతాల్లోని రోడ్లు మరింత అధ్వాన్నంగా వున్నాయి. కాల్యలు లేకపోవడంతో నీరుపోయే అవకాశంలేక ఇళ్లలోనికి వస్తున్నాయి.

- చై.రాజు



## ● బయల్ ఎస్టేట్ మోసగాడు

# మన మంత్రికి ఆపుడు!

మద్రాసు నగరంలోని అడయార్ కోఆపరేటివ్ సొసైటీ సభ్యులకు ఇళ్ల స్థలాల్ని స్వామి అంటూ కోట్ల కొట్లొట్టిన ఆత్మకూరువాసి ఇందూరు నారసింహారెడ్డి పురపాలక మంత్రి రామనారాయణరెడ్డికి జగర్ దోస్త. మొన్నటి అసెంబ్లీ ఎన్నికల్లో రామనారాయణ ఎన్నిక భారం మొత్తం మోసింది ఆయనే.




తనకు పంట వీధికి చెందిన ఇందూరు నారసింహారెడ్డి అనే యువకుడిని మద్రాసు స్పెషల్ బ్రాంచ్ పోలీసులు అరెస్టు చేసి, రిమాండ్ కు పంపారు. అందుకు కారణం, మద్రాసు నగరంలో అడయార్ కోఆపరేటివ్ సొసైటీ సభ్యులను ఇళ్ల స్థలాల పేరుతో మోసం చేయడం. మామూలు పరిస్థితులలో అయితే ఇది పెద్ద వార్త కాదు. రియల్ ఎస్టేట్ రంగంలో చాలా మంది ఇటువంటి మోసాలకు పాల్పడుతూ వుంటారు. అరెస్టు కూడా అవుతుంటారు. కానీ ఈ నారసింహారెడ్డి, జిల్లామంత్రి ఆనం రామనారాయణరెడ్డి గారికి ముఖ్య అనుచరుడు. మొన్నటి శాసనసభ ఎన్నికలలో ఎన్నికల భారం మొత్తం మోసింది ఆయనే.

రామనారాయణరెడ్డి ఎప్పుడు మద్రాసుకు వెళ్లినా నారసింహారెడ్డి ఇంట్లోనే బస చేస్తుంటారు. ఆ యువకుడు పక్కన లేకుండా ఆత్మకూరు పర్యటనకు రావడం లేదు ఇటీవల కొంతకాలంగా. నియోజక వర్గంలో తరాల తరబడి ఆనం వారిని నమ్ముకొని వున్న కాంగ్రెస్ వాదులను కూడా పక్కనపెట్టి నారసింహారెడ్డికి ప్రాధాన్యత ఇస్తున్నారు. అందువల్లనే ఈ వార్త జిల్లాలో సంచలనం సృష్టిస్తున్నది. చర్చకు దారి తీస్తున్నది.

ఇప్పటివరకు ఆత్మకూరువాసులకు తెలిసిన విషయం - నారసింహారెడ్డి బంగారు పిచ్చుక అని మాత్రమే. ఎన్నికల సమయంలో అందుకు తగినట్లే డబ్బు వెదజల్లాడట. కానీ అసలు నిజం - ఆయన పెద్ద దగాకారు. అడయార్ కోఆపరేటివ్ అనే సంస్థ సభ్యులకు ఇళ్లస్థలాలు ఇస్తానని 16 కోట్ల రూపాయలు వసూలు చేశాడట. 150 మంది సభ్యులు, ఒక్కొక్కరు రెండు నుంచి 20 లక్షల వరకు వారి స్థావరము బట్టి డబ్బు చెల్లించారు. చెంగల్పేట్ నగరానికి దగ్గరగా, చెయ్యూరు అనే గ్రామంలో వీరందరికీ ఇళ్ల స్థలాలు ఇస్తున్నట్లు చెప్పాడట. ఆయన మాటలు నమ్మి డబ్బు చెల్లించిన వారందరూ రెండేళ్లుగా ఇళ్ల స్థలాల కోసం తిరుగుతున్నారు. కానీ నారసింహారెడ్డి దగ్గర స్థలం అంటూ వుంటే కదా ఇవ్వడానికి.

దీనితో విసిగిపోయిన ఆ సహకార సంఘం సభ్యులు పోలీసుకు ఫిర్యాదు చేస్తే, చర్య లేదట. తాను ఆంధ్రమంత్రికి సోదరుడనని పోలీసును దబాయించాడట నారసింహారెడ్డి. ఇక లాభం లేదని ఆ సభ్యులు కరుణానిధి క్యాబినెట్ లోని ఒక కీలక నాయకుడితో మొర పెట్టుకొన్నారు. ఆయన పోలీసుకు గట్టి ఆదేశాలు జారీ చేయడంతో స్పెషల్ బ్రాంచ్ విభాగం రంగంలోకి దిగింది. నారసింహారెడ్డితో పాటు, ఆ



బీజేపీ నేత, రాష్ట్ర రోయ్యల రైతు సంఘం నాయకుడు దువ్వూరు రాధాకృష్ణారెడ్డి కుమార్తె శ్రీకామమ్మ, సిద్ధార్థరెడ్డిల వివాహం అక్టోబర్ 28వేది చెముడుగుంటలోని దుర్గ ఫంక్షన్ హాల్ లో జరిగింది.

సొసైటీ పెద్దరికం చేస్తుండిన సదాశివం అనే రిటైర్డ్ కోఆపరేటివ్ అధికారిని కూడా అరెస్టు చేసి రిమాండ్ కు పంపారు.

ఈ అరెస్టు, కందిరీగల తుట్టెను కదిలించి నట్లు అయ్యింది. ఈ వార్తను పత్రికలలో చదివిన మద్రాసు నగరవాసులు చాలా మంది తాము కూడా ఆయన చేతిలో మోసపోయామని పోలీసు వద్దకు పరుగెత్తుకొని వెళ్తున్నారు. ఈ బాదితుల సంఖ్య ఆరేడు వందల వరకు వుండటం, దాదాపు వందకోట్ల రూపాయల వరకు నారసింహారెడ్డి రియల్ ఎస్టేట్ పేరుతో జనాన్ని వంచించాడని పోలీసుకు ఫిర్యాదులు అందుతున్నాయని తెలుస్తున్నది. వాటిలో నిజం ఎంతో అబద్ధం ఎంతో విచారణలో కానీ బయటపడదు.


నాలుగు కాసులు గలగల లాడుతున్నట్లు కన్పిస్తే చాలు, వెనుకా ముందు చూడకుండా దగ్గరకు తీయడం రాజకీయవాదులకు ఫ్యాషన్ అయిపోయింది. ఈ నాయకులను అడ్డం పెట్టుకొని నారసింహారెడ్డి వంటి దగాకారులు జనం నెత్తిన చెయ్యిపెట్టడమూ సాంప్రదాయంగా మారింది.

## ఆనం సోదరుల పట్ల సోమిరెడ్డి బెదిర్యం!



ప్రత్యర్థులు చిన్న తప్పు చేసినా పెద్దనోరు చేసుకొని విమర్శల జడివాన కురిపించడం జిల్లా తెలుగుదేశం అధ్యక్షుడు సోమిరెడ్డి చంద్రమోహన్ రెడ్డికి సరదా. దానివల్ల ఆయన అకారణ విరోధాలను నెత్తికి తెచ్చుకొంటూ వుంటాడు. కానీ ఇటీవల కొంతకాలంగా ఆనం సోదరుల పట్ల మాత్రం చాలా బెదిర్యంతో వ్యవహరిస్తున్నాడు చంద్రమోహన్ రెడ్డి. ఇసుక కుంభకోణం నుంచి నెల్లూరు నగరంలో భానుశ్రీ ఆరాచకాల వరకు, రాజరాజేశ్వరి దేవాలయం పక్కన బారు నడిపే ఆప్రాచ్యపు పని నుంచి, రామనారాయణరెడ్డి ముఖ్య అనుచరుడు మోసం కేసులో పోలీసులకు పట్టుబడడం వరకు ఎంత పెద్ద వివాదం వెలుగులోకి వచ్చినా వులుకుపలుకు చూపడం లేదు. ఆనం సోదరులు చంద్రమోహన్ రెడ్డి పట్ల ఎప్పుడూ ఇటు వంటి ఉదారత చూపలేదు. నకిలీ ఎరువుల నుంచి పనికి ఆహారం దియ్యం వరకు ఏ చిన్న అవకాశం దొరికినా ఆయన్ను కడిగి ఆరపోసే వారు. ఇప్పుడు మాత్రం వీరిద్దరి మధ్య బయటకు తెలియని అవగాహన ఏదో కుదిరినట్లు కన్పడుతున్నది. ప్రతిపక్షాలు అధికారపక్ష నేతలతో అవగాహన కుదుర్చుకోవడంతో, రాజీవ్ భవన్ కాంగ్రెస్ వాదులే ప్రతిపక్ష పాత్ర పోషిస్తున్నారు. ఆ బరువు తమ భుజాల మీద మోస్తున్నారు. లేకుంటే ఇసుక కుంభకోణం, దియ్యం స్కాం వంటి దారుణమైన దోపిడీలు వెలుగులోకి రాకుండా సమాధి అయిపోయి వుండేవి.

## కొర్వార్ స్కేప్



తగ్గింది... ఆత్మహత్యలు కాదు సార్, రైతులు...!

## టీవీ ఛానళ్లలో పాగా

తెలుగులోని రెండు ప్రధాన టీవీ స్టాన్ ఛానళ్లలో టైఎస్ జగన్ భాగస్వామ్య వాటా కొనుగోలు చేసి నట్లు తెలుస్తున్నది. ఎన్టీవీలో దాదాపు 50 శాతం వాటా తన సన్నిహితుల పేరుతో కొన్నాడట. ఇప్పటికే అందులో కాంగ్రెస్ నాయకుడు షర్మిష్ట ఆరీకి ప్రమేయం వుంది. టీవీ5 ఛానళ్లలో తనకు అత్యంత ఆపుడు, జలయజ్ఞం కాంట్రాక్టర్ల నుంచి లెక్క ప్రకారం ముదువులు దండిపెట్టి అనుచరుడైన మెగా కృష్ణారెడ్డి పేరిట 26 శాతం వాటా కొనుగోలు చేశాడని తెలుస్తున్నది. ఏ పరిస్థితులలో అయినా కాంగ్రెస్ నుంచి బయటపడి స్వంతపార్టీ పెట్టుకోవాలని వస్తే, జనంలో ప్రచారానికి టీవీ ఛానళ్ల అవసరం ఎంతగానో వుంటుంది. సాక్షి తన స్వంత టీవీ అని ప్రజలకు తెలుసు కాబట్టి, అందులో ఇచ్చే ప్రచారం పెద్దగా ప్రయోజనం కల్గించక పోవచ్చు. అందువల్ల వీలైనన్ని ఎక్కువ స్టాన్ టీవీ ఛానళ్లను తన అదుపులోకి తీసుకోవాలని భావిస్తున్నాడు జగన్. అందులో భాగమే ఈ రెండు టీవీ ఛానళ్లలో వాటా కొనుగోలు.



తెలుగు స్టాన్ ఛానళ్లలో టీవీ9, ఈటీవీ తప్ప తతిమావన్నీ నష్టాలలో నడుస్తున్నాయి. కొన్ని మూతపడే స్థితికి చేరుకొంటున్నాయి. అటువంటి వారికి జగన్ దేముడి వలె కన్పిస్తున్నాడు. ఆయన అడగగానే కోరినంత వాటా అప్పజెప్పి దండం పెడుతున్నాడు.